

పార్టీ వ్యవహారాల్లో... నబీన్ నా బాస్

- నా పనితీరుపై నిర్ణేత: మోదీ
- బీజేపీ పగ్గాలు చేపట్టిన నబీన్
- వేడుకగా జరిగిన కార్యక్రమం
- హాజరైన బీజేపీ ముఖ్య నేతలు



న్యూఢిల్లీ

బీజేపీ ప్రస్థానంలో నూతన శకానికి తెర లేచింది. బిహార్‌కు చెందిన యువ నాయకుడు నితిన్ నబీన్ సీన్యా పార్టీ జాతీయ అధ్యక్ష పగ్గాలు చేపట్టారు. మంగళవారం ఢిల్లీలోని బీజేపీ ప్రధాన కార్యాలయంలో జరిగిన కార్యక్రమం ఇందుకు వేదికైంది. బీజేపీ అధ్యక్ష పదవికి జరిగిన ఎన్నికలో 45 ఏళ్ల నబీన్ ఏకగ్రీవంగా ఎన్నికైనట్లు రిటర్నింగ్ అధికారిగా వ్యవహరించిన రాజ్యసభ సభ్యుడు కె.లక్ష్మణ్ ప్రకటించారు. ఈ మేరకు సర్టిఫికేట్‌ను ఆయనకు అందజేశారు. అనంతరం పార్టీ కార్యాలయంలో ఐదో అంతస్తులోని చాంబర్‌లో ప్రస్తుత అధ్యక్షుడు జగత్ ప్రకాష్ నద్రా నుంచి నబీన్ లాంఛనంగా బాధ్యతలు స్వీకరించారు. ప్రధాని నరేంద్ర మోదీతో పాటు బీజేపీ అతిరథ మహారథులంతా కార్యక్రమంలో పాల్గొన్నారు. కేంద్ర హోం మంత్రి అమిత్ షా, రక్షణ శాఖ మంత్రి రాజీనాథ్ సింగ్, కేంద్ర రవాణా, రహదారుల శాఖ మంత్రి నితిన్ గడ్కరీ, బీజేపీ పాలిత రాష్ట్రాల సీఎంల యోగి ఆదిత్యనాథ్, పుష్కర్ సింగ్ ధామి, నయాబ్ సింగ్ సైని, ప్రమోద్ సావంత్, ముఖ్యమంత్రి - మిగతా5లో

దిగ్గజ సంస్థల చూపు తెలంగాణ వైపు

- పూర్వరసీటీపై యూఏఈ ప్రభుత్వం ఆసక్తి
- సైబర్ సెక్యూరిటీ, స్టార్ట్‌అప్‌లు, ట్రాఫిక్, వ్యవసాయం, వాతావరణ మార్పుల్లో గూగుల్ సహకారం
- స్కిల్స్ వర్సిటీలో భాగం కానున్న సౌదీ సంస్థ
- ఏఐ సిటీలో నాలెడ్జ్ హబ్‌కు ముందుకొచ్చిన రాయల్ ఫిలిప్స్
- జీసీసీ ఏర్పాటుకు చొరవ చూపిన యునిలీవర్
- దావోస్‌లో సీఎం రేవంత్‌రెడ్డితో వివిధ అంతర్జాతీయ కంపెనీల ప్రతినిధుల భేటీ

హైదరాబాద్

దావోస్‌లో ముఖ్యమంత్రి రేవంత్‌రెడ్డి తొలిరోజు పర్యటన మంగళవారం విజయవంతంగా మొదలైంది. తెలంగాణతో కలిసి పనిచేసేందుకు వివిధ అంతర్జాతీయ దిగ్గజ సంస్థలు ఆసక్తి చూపించాయి. సీఎం రేవంత్‌రెడ్డి, మంత్రులు దుద్దిళ్ల శ్రీధర్‌బాబు, పొంగులేటి శ్రీనివాసరెడ్డి, ఇతర ఉన్నతాధికారులతో గూగుల్, ఫిలిప్స్, యునిలీవర్, ఎక్స్ ప్లెజ్ తదితర ప్రఖ్యాత సంస్థలతోపాటు యూఏఈ ప్రభుత్వ ప్రతినిధులు సమావేశమయ్యారు. సైబర్ సెక్యూరిటీ, స్టార్ట్‌అప్‌లు, ట్రాఫిక్, వ్యవసాయం, వాతావరణ మార్పుల్లో సహకారం అందించేందుకు గూగుల్ ముందుకురాగా... రాష్ట్ర ప్రభుత్వం ప్రతిష్టాత్మకంగా నెలకొల్పనున్న భారత భవిష్య నగరం(పూర్వర సీటీ)లో మౌలిక సదుపాయాల ప్రాజెక్టుల ఏర్పాటుకు యూఏఈ ప్రభుత్వం ఆసక్తి కనబర్చింది. నైపుణ్యవర్సిటీలో భాగం కావడానికి సౌదీ సంస్థ ఎక్స్ ప్లెజ్, ఏఐసిటీలో నాలెడ్జ్ హబ్‌కు ఫిలిప్స్, జీసీసీ ఏర్పాటుకు యునిలీవర్ సంస్థలు సంసిద్ధత వ్యక్తంచేశాయి. పూర్వర సీటీని ప్రపంచస్థాయి నగరంగా అభివృద్ధి చేసేందుకు,



ఇందుకు తెలంగాణతో కలిసి పనిచేయడానికి తమ ప్రభుత్వం సిద్ధంగా ఉన్నట్లు యూఏఈ ఆర్థిక, పర్యాటక శాఖ మంత్రి హెచ్.ఈ.అబ్దుల్లా బిన్ తౌక్ అల్ మార్రి తెలిపారు. దావోస్‌లో సీఎం రేవంత్‌రెడ్డితో మంగళవారం ఆయన భేటీ అయ్యారు. ఈ సందర్భంగా రేవంత్‌రెడ్డి 'తెలంగాణ రైజింగ్ 2047' విజన్‌ను వివరించారు. "2047 నాటికి తెలంగాణను 3 ట్రిలియన్ డాలర్ల ఆర్థిక వ్యవస్థగా తీర్చిదిద్దమే లక్ష్యం. దేశంలోనే తొలి నెట్-జీరో గ్రీన్‌ఫీల్డ్ స్మార్ట్ సిటీగా రూపుదిద్దుకోనున్న పూర్వరసీటీలో..." - మిగతా2లో



భారీ ఒప్పందం బాటలో ఈయూ, భారత్

- ఇది 'మదర్ ఆఫ్ ఆల్ డీల్స్'
- యురోపియన్ కమిషన్ అధ్యక్షురాలు ఉర్సులా వ్యూఖ్
- 200 కోట్ల మంది ప్రజలకు ప్రయోజనం చేకూర్చే చరిత్రాత్మక వాణిజ్య ఒప్పందం కోసం భారత్, ఈయూ తీవ్రంగా కృషి
- వృద్ధి కేంద్రాలుగా, ఈ శతాబ్దపు ఆర్థికశక్తులుగా ఉన్న దేశాలతో వాణిజ్యం చేసేందుకు యూరప్ ఉద్విగ్ధురతుతోంది



పేదల సంక్షేమాన్ని మోదీ నీరుగారుస్తున్నారు

- రాహుల్‌గాంధీ విమర్శ
- "మహాత్మా గాంధీ పేరుమీద ఏర్పాటు చేసిన ఎంజీ నరేగా పేరు మార్చి ప్రభుత్వం ఆ మహాత్ముణ్ణి అవమానించింది
- అట్టడుగు వర్గాలకు అందించే భద్రతను వారికి దూరం చేసింది
- ప్రజాస్వామ్య మూలాలపై కేంద్ర ప్రభుత్వం దాడి చేసింది"



త్వరలో దక్షిణాది ముఖ్యమంత్రుల సమావేశం

- సమాఖ్య వ్యవస్థను నాశనం చేసేలా కేంద్రం తీరు: సిద్ధు
- రాష్ట్రాలకు కేంద్రం నుంచి రావాల్సిన గ్రాంట్లు తగ్గుతున్నాయి
- దక్షిణ భారత రాష్ట్రాలకు తీవ్రమైన అన్యాయం జరుగుతోంది

ప్రభాకర్‌రావు, శ్రవణ్‌లతో సంబంధం ఏంటి?



హైదరాబాద్

ఫోన్ అక్రమ ట్యాపింగ్ కేసులో మాజీ మంత్రి హరీశ్‌రావును ప్రత్యేక దర్యాప్తు బృందం(సిటి) ఏడున్నర గంటలపాటు సుదీర్ఘంగా విచారించింది. పలు ప్రశ్నలకు ఆయన 'గుర్తులేదు... తెలియదు... నేను నమ్మును' లాంటి సమాధానాలు ఇచ్చినట్లు తెలిసింది. ఈ కేసులో విచారణకు రావాలంటూ సిట్ నోటీస్ ఇచ్చిన నేపథ్యంలో హరీశ్‌రావు మంగళవారం ఉదయం 11 గంటల సమయంలో జుట్టిహిల్స్ పోలీస్ స్టేషన్‌లోని

- మాజీ మంత్రి హరీశ్‌రావును ప్రశ్నించిన సిట్
- ఫోన్ ట్యాపింగ్ కేసులో వివిధ కోణాల్లో ఏడున్నర గంటలపాటు విచారణ
- మీపైనా నిఘా ఉంచారు తెలుసా?
- రఘునందన్‌రావు కదలికలను ఎలా కట్టడి చేశారు?
- ఫోన్ ట్యాపింగ్ కేసులో హరీశ్‌రావును ప్రశ్నించిన సిట్ అధికారులు
- పలు ప్రశ్నలకు తెలియదని, నమ్మనని సమాధానాలిచ్చిన మాజీ మంత్రి
- దాదాపు ఏడున్నర గంటలపాటు కొనసాగిన విచారణ
- ఆయనను మరోసారి విచారణకు పిలవాలని సిట్ నిర్ణయం

సిట్ కార్యాలయానికి చేరుకున్నారు. తొలుత తనను కేసులో ఇరికించే ప్రయత్నం చేయద్దని... అవసరమైతే కోర్టుకు వెళ్తానని హరీశ్‌రావు సిట్‌లోని ముగ్గురు అధికారులను ఉద్దేశించి అన్నట్లు తెలిసింది. విశ్వసనీయ సమాచారం మేరకు... '2018 శాసనసభ ఎన్నికల అనంతరం మీతోపాటు అప్పటి భారాన మరో సీనియర్ నేత ఫోన్లపై ఏడాదిపాటు నిఘా ఉంచిన విషయం తెలుసా' అని సిట్ అధికారులు ప్రశ్నించారు. దీనికి 'నేను నమ్మును' అని హరీశ్‌రావు - మిగతా2లో



చలాన్లు చెల్లించకపోతే ప్రాసిక్యూట్ చేయండి

వాటి వసూళ్లకు వాహనదారులను బెదిరించొద్దు ట్రాఫిక్ పోలీసులకు హైకోర్టు ఆదేశాలు జీవో 108 అమలుపై స్టేకు నిరాకరణ

హైదరాబాద్

ట్రాఫిక్ నిబంధనలను ఉల్లంఘించినందుకు విధించిన చలాన్ల మొత్తాన్ని చెల్లించనివారిని ప్రాసిక్యూట్ చేయాలని పోలీసులకు హైకోర్టు మంగళవారం ఆదేశాలు జారీ చేసింది. చలాన్ల మొత్తం వసూళ్ల కోసం వాహనదారులను బెదిరించొద్దని, చట్టప్రకారం కోర్టు ద్వారా సమన్లు జారీ చేసి వసూలు చేయాలని స్పష్టం చేసింది. చలాన్లను ఆన్‌లైన్‌లో చెల్లించే వారికి ఆ అవకాశం ఇవ్వాలి. సాధారణ విధుల్లో భాగంగా వాహనాల తనిఖీలు నిర్వహించడానికి ఈ ఉత్తర్వులు అడ్డంకి కాదని స్పష్టం చేసింది. ట్రాఫిక్ నిబంధనల ఉల్లంఘనలకు పాల్పడినవారికి జరిమానా విధించి, చలాన్లు వసూలు చేసే అధికారాన్ని రవాణా, పోలీసుశాఖ అధికారులకు కల్పిస్తూ ప్రభుత్వం 2011లో జారీ చేసిన జీవో 108 - మిగతా2లో

దిగ్గజ సంస్థల చూపు తెలంగాణ వైపు...

-మొదటిపేజీ తరువాయి

ఏఐ, విద్య, ఆరోగ్యం, పరిశ్రమలు, నివాస, వినోద రంగాలకు ప్రత్యేక జోన్లు ఏర్పాటు చేస్తున్నాం. ఈ ప్రాజెక్ట్‌లో ఇప్పటికే మారుబేసి, సెమ్ కార్న్ వంటి అంతర్జాతీయ సంస్థలు భాగస్వాములుగా ఉన్నాయి. రిలయన్స్ గ్రూప్ వంతారాతో కొత్త జూ ఏర్పాటుకు అవగాహన ఒప్పందం కుదిరింది” అని సీఎం వెల్లడించారు. అబ్దుల్లా బిన్ తౌకీఅల్ మారీ మాట్లాడుతూ... ప్రాజెక్ట్ వేగవంతమయ్యేందుకు యూఏఈ, తెలంగాణ అధికారులతో సంయుక్త టాస్క్‌ఫోర్స్ ఏర్పాటు చేయాలని, యూఏఈ ఫుడ్ క్లస్టర్‌తో కలిసి తెలంగాణలోని గ్రామీణ, వ్యవసాయ ఆధారిత ఆర్థిక వ్యవస్థను బలోపేతం చేయాలని ఆసక్తిగా ఉన్నట్లు తెలిపారు.

ఏటా 5వేల మంది నిపుణుల అవసరం: సౌదీ సంస్థ సౌదీ అరేబియాకు చెందిన ప్రముఖ పారిశ్రామిక సంస్థ ‘ఎక్స్ ప్లెట్జ్’. యంగ్ ఇండియా స్కిల్స్ యూనివర్సిటీతో భాగస్వామ్యేందుకు ఆసక్తి వ్యక్తంచేసింది. సంస్థ ప్రెసిడెంట్, సీఈవో మొహమ్మద్ ఆసిఫ్... ‘తెలంగాణ రైజింగ్’ ప్రతినిధి బృందంతో భేటి అయ్యారు. ఈ సందర్భంగా సీఎం రేవంత్‌రెడ్డి మాట్లాడుతూ... విద్యా వ్యవస్థకు, పరిశ్రమలకు మధ్య ఉన్న అంతరాన్ని తగ్గించే లక్ష్యంతోనే స్కిల్స్ యూనివర్సిటీని ఏర్పాటు చేశామన్నారు. మంత్రి దుద్దిళ్ల శ్రీధర్‌బాబు మాట్లాడుతూ... “భారత్‌లో పూర్తిగా పరిశ్రమల ఆధ్వర్యంలో నిర్వహిస్తున్న తొలి విశ్వవిద్యాలయమిది” అని చెప్పారు. ఎక్స్ ప్లెట్జ్ సంస్థ సీఈవో మొహమ్మద్ ఆసిఫ్ మాట్లాడుతూ... “మేం ప్రతి సంవత్సరం దాదాపు 5వేల మంది నైపుణ్య సిబ్బందిని నియమించుకుంటాం. ఈ క్రతువులో స్కిల్స్ యూనివర్సిటీని భాగస్వామ్యం చేసుకుంటాం. యువతకు శిక్షణ ఇస్తాం” అని వెల్లడించారు. మధ్య ఆసియా ప్రాంతంలో ఈ సంస్థ.. పెట్రో కెమికల్స్, షుమరు, సహజవాయువు, ఎరువులు, స్టీల్, సిమెంట్, సీటిఫైడ్, విద్యుదుత్పత్తి వంటి నైపుణ్యధారిత రంగాల్లో ప్లాంటల నిర్వహణ సేవలను అందిస్తోంది.

జీసీసీ ఏర్పాటు అవకాశాలను పరిశీలిస్తాం:

యునిలివర్

దావోస్‌లో రేవంత్‌రెడ్డి బృందం... యునిలివర్ సంస్థ చీఫ్ సెక్రెటరీ అండ్ ఆపరేషన్స్ ఆఫీసర్ విలియం ఉయజెన్‌తో సమావేశమైంది. తెలంగాణలో జీసీసీ ఏర్పాటు అంశంపై విస్తృతంగా చర్చించింది. ఈ సందర్భంగా ముఖ్యమంత్రి మాట్లాడుతూ... హైదరాబాద్ గ్లోబల్ కేవలంపై సీఎలర్లకు కేంద్రంగా మారుతోందన్నారు. దాంతో స్పందించిన విలియం ఉయజెన్... జీసీసీ ఏర్పాటు అవకాశాలను తమ సంస్థ సానుకూలంగా పరిశీలిస్తుందని హామీ ఇచ్చారు. మంత్రి దుద్దిళ్ల శ్రీధర్‌బాబు మాట్లాడుతూ... హైదరాబాద్‌లో

ఇప్పటికే మేక్‌దౌనాల్డ్, హైనెకెన్, కాస్కో వంటి ప్రముఖ ఎఫ్‌ఎంసీజీ సంస్థల జీసీసీలు విజయవంతంగా పనిచేస్తున్నాయన్నారు.

తెలంగాణతో భాగస్వామ్యం అవుతాం: గూగుల్

ప్రపంచ టెక్ దిగ్గజం ‘గూగుల్’... వివిధ రంగాల్లో తెలంగాణతో భాగస్వామ్యం అవుతామని తెలిపింది. ఈ మేరకు దావోస్‌లో జరుగుతున్న ప్రపంచ ఆర్థిక వేదిక సదస్సులో సీఎం రేవంత్‌రెడ్డితో మంగళవారం గూగుల్ ఆసియా పసిఫిక్ ఏరియా(ఏపీఏసీ) ప్రెసిడెంట్ సంజయ్ గుప్తా సమావేశమయ్యారు. వాతావరణంలో పెను మార్పులు, వ్యవసాయంపై దాని ప్రభావం, పట్టణాల్లో పెరుగుతున్న కాలుష్యం వంటి సమస్యల పరిష్కారాలపై సమగ్రంగా చర్చించారు. గూగుల్ ఫర్ స్టార్టప్స్ తొలి హబ్‌ను హైదరాబాద్‌లో ఏర్పాటు చేసినందుకు గూగుల్ బృందానికి ముఖ్యమంత్రి కృతజ్ఞతలు తెలిపారు. అనంతరం సంజయ్ గుప్తా మాట్లాడుతూ... ట్రాఫిక్ నియంత్రణ, సైబర్ సెక్యూరిటీ, వ్యవసాయం, స్టార్టప్‌లు, వాతావరణ మార్పులపై తెలంగాణకు సంపూర్ణ మద్దతు అందించేందుకు గూగుల్ సిద్ధంగా ఉందన్నారు. మంత్రి శ్రీధర్‌బాబు మాట్లాడుతూ... తెలంగాణలో అమలు చేస్తున్న విస్తృత నైపుణ్యాభివృద్ధి కార్యక్రమాలను వివరించారు. స్కిల్స్ యూనివర్సిటీ, బిఎఫ్‌ఎస్‌ఐ స్కిల్లింగ్, ఖాన్ అకాడమీ, ఫిజిక్స్ వాలాతో భాగస్వామ్యం, ఏఐ పార్కాంశాల అమలును ప్రస్తావించారు.

‘కృత్రిమ మెథ్’పై రాయల్ ఫిలిమ్స్ బొరప

ఏఐ రంగంలో తెలంగాణతో భాగస్వామ్యమయ్యేందుకు ప్రముఖ హాల్లీవుడ్ సంస్థ ‘రాయల్ ఫిలిమ్స్’ ఆసక్తి చూపింది. హైదరాబాద్‌లో నాల్గో హబ్ ఏర్పాటు



అవకాశాలపైనా చర్చించేందుకు ముందుకొచ్చింది. ‘తెలంగాణ రైజింగ్’ ప్రతినిధి బృందంతో భేటి సందర్భంగా... సంస్థ వైస్ ప్రెసిడెంట్, గ్లోబల్ హెడ్ జాన్ విలియమ్స్ స్పీష్ గ్రాండ్ మాట్లాడుతూ... “ఆరోగ్య రంగంలో తెలంగాణ అమలు చేస్తున్న ఏఐ ఆధారిత సేవలు అత్యంత ప్రశంసనీయమైనవి. మా నెదర్లాండ్స్ ప్రధాన కార్యాలయానికి తెలంగాణ రైజింగ్ ప్రతినిధి బృందం సందర్శించాలి” అని ఆహ్వానం పలికారు. ఈ సందర్భంగా రాష్ట్ర ప్రభుత్వం విడుదల చేసిన ‘తెలంగాణ నెక్స్ట్ జెన్ లైఫ్ సైన్స్ పాలసీ 2026-30’ గురించి ప్రతినిధి బృందం వివరించింది. 2030 నాటికి 250 బిలియన్ డాలర్ల లైఫ్ సైన్స్ ఆర్థిక వ్యవస్థ నిర్మించడమే ఈ విధాన లక్ష్యమని, మెడికల్ ఎలక్ట్రానిక్స్ సహా అనుబంధ రంగాలకు ప్రోత్సాహాలు అందిస్తున్నామని తెలిపారు. సీఎం రేవంత్‌రెడ్డి మాట్లాడుతూ... ఔషధ తయారీ, పరిశోధనాభివృద్ధిలో ప్రపంచ స్థాయి స్థిరమైన పారిశ్రామిక క్లస్టర్‌ను తెలంగాణలో నిర్మిస్తున్నామన్నారు. మంత్రి దుద్దిళ్ల శ్రీధర్‌బాబు మాట్లాడుతూ... “కొత్త లైఫ్ సైన్స్ విధానం, ఔషధ తయారీ వ్యూహాలు కలిసి తెలంగాణను 2047 నాటికి మూడు ట్రిలియన్ డాలర్ల ఆర్థిక వ్యవస్థగా మార్చేందుకు పునాది వేస్తాయి. తెలంగాణలో ఇప్పటికే రెండు వేలకు పైగా లైఫ్ సైన్స్ సంస్థలు, బలమైన ఐఐఐ-లైఫ్ సైన్స్-హెల్త్ కేర్ టాలెంట్ బేస్, జీనోమ్ వార్షి, 300 ఎకరాలకుపైగా విస్తరించిన మెడికల్ డిజైన్, మెడికల్ ఎలక్ట్రానిక్స్ పార్కులు ఉన్నాయి. హైదరాబాద్‌లో నాల్గో హబ్ ఏర్పాటు చేయడానికి ఇది ఉత్తమ అవకాశం” అని అన్నారు.

హైదరాబాద్‌కు వాటర్ గ్రిడ్

హైదరాబాద్

హైదరాబాద్ మహా నగరం అవసరాలు తీరుస్తున్న కృష్ణా, గోదావరి, సింగూరు, మంజీరా జలాల అనుసంధానానికి వాటర్ గ్రిడ్ ఏర్పాటు చేయనున్నారు. ఎక్కడ సాంకేతిక సమస్య తలెత్తినా నీటి సరఫరా నిలిచిపోకుండా ఉండేలా ఈ గ్రిడ్‌ను డిజైన్ చేస్తున్నారు. ఇందుకు ఔటర్ రింగ్ రోడ్డు (ఓఆర్ఆర్) వెంట కొత్తగా కొంతమేర భారీ పైపులైన్ ఏర్పాటు చేయనున్నారు. వాస్తవానికి ఓఆర్ఆర్ చుట్టూ రింగ్ మార్పిడి 3 వేల మిల్లీ మీటర్ల వ్యాసార్థంతో భారీ పైపులైన్ నిర్మాణం చేయాలని ఐదారేళ్లుగా వాటర్ బోర్డు అధికారులు ప్రణాళికలు రూపొందిస్తున్నారు. దీంతో ఏడాదికి 20 టీఎంసీల తరలింపుతో పాటు నిత్యం 110 మిలియన్ గ్యాలన్లను అదనంగా అందజేయవచ్చని అంచనా వేశారు. కానీ అప్పుటి ప్రభుత్వం దృష్టి సారించకపోవడంతో ప్రాజెక్టు పట్టాలెక్కలేదు. దీనికి అప్పట్లో రూ.4,765 కోట్లు ఖర్చవుతుందని తేల్చారు. తాజాగా పెరిగిన ధరలను పరిగణనలోకి తీసుకుంటే రూ.8 వేల కోట్లు ఖర్చవుతుందని అంచనా వేశారు. ఇన్ని వేల కోట్లతో ప్రాజెక్టును చేపట్టడం ప్రస్తుతం వాటర్ బోర్డుకు సవాల్‌గా మారింది. దాంతో రింగ్ కాకుండా దానికి ప్రత్యామ్నాయంగా వాటర్ గ్రిడ్‌ను కేవలం రూ.2 వేల కోట్లతోనే ఏర్పాటు చేయడానికి ప్రణాళిక రూపొందిస్తున్నారు. భవిష్యత్తులో దశలవారీగా ఓఆర్ఆర్ చుట్టూ పైప్ లైన్ వేయాలని యోచిస్తున్నారు. హైదరాబాద్ దాహార్తి తీర్చడంలో కృష్ణా, గోదావరి, సింగూరు, మంజీరా జలాలతో పాటు హిమాయత్ సాగర్, గండిపేట జలాలు కీలకం. వందల కిలోమీటర్ల దూరం నుంచి పంపింగ్ చేసి కృష్ణా, గోదావరి, సింగూరు, మంజీరా జలాలను తీసుకొస్తుండగా ఏదైనా



సమస్య తలెత్తితే వివిధ ప్రాంతాలకు నీటి సరఫరా నిలిచిపోతుంది. ఇటీవల సింగూరు పైపులైన్ లీకేజీతో పలు ప్రాంతాలకు నీటి సరఫరా నిలిచిపోయింది. అలాగే కృష్ణా పైపులైన్ లీకేజీలు, జంక్షన్ మరమ్మతులు, వాల్టే మార్పిడిలు, విద్యుద్దీకరణ పనులతో 24 గంటల పాటు సరఫరా నిలిపివేశారు. ఈ సమస్యకు పరిష్కారంగా వాటర్ గ్రిడ్ ఏర్పాటుకు వాటర్ బోర్డు ప్లాన్ చేసింది. కృష్ణా, గోదావరి, సింగూరు మంజీరా, జంట జలాశయాల నీళ్లను నగరానికి తీసుకొచ్చే ప్రధాన పైపులైన్ ఓఆర్ఆర్‌ను దాటి డిస్ట్రిబ్యూషన్ రిజిస్ట్రారుల్లకు చేరుతున్నాయి. వాటర్ గ్రిడ్ ఏర్పాటులో

భాగంగా ఈ లైన్లను ఓఆర్ఆర్ వెంట భారీ పైపులైన్‌కు అనుసంధానం చేస్తారు. తద్వారా ఎటు నుంచైనా తాగునీటిని సరఫరా చేసే అవకాశం ఉంటుంది. ఇప్పటికే ఘనీపూర్ నుంచి పటాన్‌చెరు వరకు, పటాన్‌చెరు నుంచి కోకాపేట వరకు పైపులైన్ నెట్‌వర్క్ ఏర్పాటు చేశారు. కోకాపేట నుంచి శంషాబాద్ 20కి.మీ. పైగా పైపులైన్ ఏర్పాటుచేస్తే కృష్ణా, గోదావరి, సింగూరు, మంజీరా,జంట జలాశయాల జలాలు అనుసంధానం కానున్నాయి. వాటర్‌బోర్డు అధికారులు త్వరలో ప్రభుత్వానికి ప్రతిపాదనలు అందజేయనున్నారు.

చలాన్లు చెల్లించకపోతే ప్రాసిక్యూట్ చేయండి

-మొదటిపేజీ తరువాయి

అమలును నిలిపివేయడానికి హైకోర్టు నిరాకరించింది. ఎలాంటి నిబంధనలనూ చూపకుండా డ్విచక్ర వాహనంపై ముగ్గురితో ప్రయాణిస్తున్నందున రూ.1,200 జరిమానా విధించడాన్ని పోలీసులకు, రవాణాశాఖ అధికారులకు జరిమానా వసూలు చేసే అధికారాన్ని కల్పించడాన్ని వసూలు చేస్తూ వి.రాఘవేంద్రాచారి హైకోర్టులో వేర్వేరుగా పిటిషన్లు దాఖలు చేశారు. వీటిపై జస్టిస్ ఎన్.వి.శ్రవణ్‌కుమార్ మంగళవారం విచారణ చేపట్టారు.

వారు కోర్టు విచారణను ఎదుర్కోవాల్సిందే...

పిటిషనర్ తరపు న్యాయవాది వాదనలు వినిపిస్తూ- వాహనాలను పోలీసులు నిలిపి, వాహనదారులను బెదిరించి మరీ చలాన్లను వసూలు చేస్తున్నారన్నారు. మోటారు వాహనాల చట్టం-1988లోని సెక్షన్ 200 కింద జరిమానాలు విధించి వసూలు

చేయడానికి పోలీసులు, రవాణాశాఖ అధికారులకు అధికారం కల్పిస్తూ ప్రభుత్వం జీవో జారీ చేసినా దాన్ని గెజిట్ ద్వారా నోటిఫై చేయలేదన్నారు. అందువల్ల దాని ఆధారంగా చలాన్లను వసూలు చేసే అధికారం పోలీసులకు లేదన్నారు. జీవో 108ని నోటిఫై చేయలేదని ప్రభుత్వ సహాయ న్యాయవాది అంగీకరించారు. సమగ్ర కౌంటర్ దాఖలు చేయడానికి గడువు కోరారు. ఇరువత్తాల వాదనలను విన్న న్యాయమూర్తి- ఇప్పటికే జారీ చేసిన, పెండింగ్‌లో ఉన్న చలాన్లను బలవంతంగా వసూలు చేయవద్దని ఆదేశించారు. అయితే ట్రాఫిక్ నిబంధనలను ఉల్లంఘించినవారిపై చట్టప్రకారం కోర్టు ద్వారా ప్రాసిక్యూషన్ చేపట్టే స్వేచ్ఛ పోలీసులకు ఉందన్నారు. ఒకవేళ వారు చలాన్ల మొత్తం చెల్లించడానికి అంగీకరిస్తే వసూలు చేయవచ్చన్నారు. చలాన్లను చెల్లించనివారు కోర్టు విచారణను ఎదుర్కోవాల్సిందేనని స్పష్టం చేశారు. వారిపై చట్టప్రకారం చర్యలు తీసుకోవాలని ఆదేశించారు. విచారణను ఫిబ్రవరి 3వ తేదీకి వాయిదా వేశారు.

ప్రభాకర్‌రావు, శ్రవణ్‌లతో సంబంధం ఏంటి?

-మొదటిపేజీ తరువాయి

చెప్పినట్లు తెలిసింది. అందుకు సంబంధించి కొన్ని ఆధారాలను అధికారులు ఆయన ముందుంచగా అవి నకిలీవి అయి ఉంటాయని అన్నట్లు సమాచారం. ఫోన్ అక్రమ ట్యాపింగ్ కేసు నిందితులు ప్రభాకర్‌రావు, ప్రణీతరావులతో శ్రవణ్‌రావుకు మధ్య జరిగిన సంభాషణలు, లావాదేవీల గురించి సిట్ అధికారులు ప్రశ్నించారు. ప్రభాకర్‌రావు, ప్రణీతరావులకు శ్రవణ్‌రావును ఎందుకు పరిచయం చేయించాల్సి వచ్చిందనే కోణంలో ప్రశ్నించారు. శ్రవణ్‌రావు 2023 అక్టోబరులో తన మీడియా సంస్థతో చేయించిన సర్వేలో భాగాసకు 40 సీట్లు దాటడం లేదని... నిఘా విభాగం సర్వేలో మాత్రం మరోసారి అధికారంలోకి వస్తుందని ఉండటంతో ఆ అంశంపై చర్చించేందుకే వారి మధ్య సమావేశం ఏర్పాటు చేయించానని హరీశ్‌రావు చెప్పినట్లు తెలిసింది. ‘అందుకు సంబంధించి జిల్లాల్లో ప్రత్యర్థి పార్టీల నేతలపై నిఘా ఉంచాలని మీరు ఆదేశించలేదా’ అని అధికారులు ప్రశ్నించగా అలాంటిదేమీ లేదని చెప్పినట్లు సమాచారం. అయితే 2023 నవంబరు 30న శాసనసభ ఎన్నికలు జరగగా... దానికి ముందురోజు వరకు శ్రవణ్‌రావు ఇచ్చిన ఫోన్ నంబర్లను ప్రభాకర్‌రావు, ప్రణీతరావు ట్యాప్ చేయించడానికి కారణమేంటని అడగగా హరీశ్‌రావు సరైన సమాధానాలు ఇవ్వలేదని తెలిసింది. శ్రవణ్‌రావు, ప్రణీతరావుల మధ్య జరిగిన ఛాటింగ్ల స్క్రీన్‌షాట్‌లను ముందుంచి ప్రశ్నించగా తనకు ఆ విషయం తెలియదని చెప్పినట్లు సమాచారం. మరోవైపు ప్రభాకర్‌రావుతో సంబంధాల విషయంలో పలు ప్రశ్నలకు హరీశ్‌రావు సమాధానాలు దాటవేసినట్లు తెలిసింది. ఆయనతో పెద్దగా సంబంధాలు లేవని, ఆయన తనయూడి నేపథ్యం తనకు తెలియదని అన్నట్లు సమాచారం.

నిరంతరం నిఘా ఎలా పాడవుతుంది?

‘దుబ్బాక ఉప ఎన్నిక సమయంలో భాగాస తరపున ఇన్‌ఛార్జిగా ఉన్న మీరు... భాజపా అభ్యర్థి రఘునందన్‌రావు కదలికలపై నిరంతరం నిఘా ఉంచడం, కట్టడి చేయడం ఎలా సాధ్యమైందని సిట్ అధికారులు ప్రశ్నించారు. రఘునందన్‌రావుకు చెందిన వాహనాన్ని పోలీసులు క్షణిగా పరిశీలించాల్సిన అవసరమెందుకొచ్చిందని అడిగారు. ఫోన్ అక్రమ ట్యాపింగ్‌తోనే అది సాధ్యమైందని ఫిర్యాదులున్నాయని చెప్పారు. ఆ విషయం తనకెలా తెలుస్తుందంటూ హరీశ్‌రావు బదులిచ్చినట్లు తెలిసింది. మరోవైపు, ఆర్థికశాఖ మంత్రిగా ఉన్న సమయంలో నిఘా విభాగానికి అవసరమైన పరికరాల కొనుగోలుకు అత్యధికంగా నిధులు మంజూరు చేయాల్సిన అవసరమేమిటని సిట్ అధికారులు ప్రశ్నించగా... పోలీస్‌శాఖ నుంచి వచ్చిన విజ్ఞప్తి మేరకు అలా చేయాల్సి వచ్చిందని చెప్పినట్లు సమాచారం.

విచారణకు తాత్కాలిక విరామం

హరీశ్‌రావు విచారణ సుమారు ఏడున్నర గంటలపాటు సుదీర్ఘంగా సాగింది. తన కుమారుడికి మంగళవారం రాత్రి విమానప్రయాణం ఉందని హరీశ్‌రావు తెలపడంతో విచారణను ముగించి పంపించివేశారు. ఈ కేసు దర్యాప్తుతో సంబంధమున్న సాక్షులను ఎట్టి పరిస్థితుల్లోనూ సంప్రదించద్దని, ప్రభావితం చేయద్దని అధికారులు ఆదేశించారు. ఈ కేసులో హరీశ్‌రావును త్వరలో మరోసారి విచారణకు పిలవాలని సిట్ నిర్ణయించింది. ఒకటైదు రోజుల్లో మరోసారి నోటీస్ జారీ చేయనుంది. హరీశ్‌రావును విచారించిన అనంతరం మరో ఇద్దరు ప్రముఖుల్ని విచారించే అవకాశమున్నట్లు తెలుస్తోంది.

తప్పుడు ప్రచారాన్ని ప్రజలు సమ్మెద్దు: ఎ.సి.సజ్జనార్

ఫోన్ అక్రమ ట్యాపింగ్ కేసు దర్యాప్తు... రాజకీయ నేతలు, వ్యాపారవేత్తల ఫోన్లను అనధికారికంగా, చట్టవిరుద్ధంగా ట్యాపింగ్ చేయడం, వారిపై నిఘా ఉంచడం వంటి త్రిప్ ఆరోపణలపైనే 2024 మార్చి 10 నుంచి జరుగుతోందని హైదరాబాద్ కమిషనర్ ఎ.సి.సజ్జనార్ తెలిపారు. ఇప్పటికే కొందరు నిందితులపై ప్రధాన అభియోగపత్రం దాఖలు చేశామని, ఇంకా లోతుగా దర్యాప్తు జరుగుతోందని పేర్కొన్నారు. అయితే పుష్టింకోర్టు ఆదేశాలున్నా హరీశ్‌రావును విచారిస్తున్నారంటూ జరుగుతున్నది అసత్య ప్రచారమే అని, ప్రజలెవరూ దాన్ని నమ్మద్దని కోరారు.

శ్రీశైలం మరమ్మతులకు నిపుణుల బృందం

హైదరాబాద్

తెలుగు రాష్ట్రాలకు కీలకమైన శ్రీశైలం ప్రాజెక్టు ప్లంజింగ్‌తో పాటు ద్వారాకు చేరువాల్సిన మరమ్మతులపై ఎట్టకేలకు కదలిక మొదలైంది. ఆరోధిళ్లుగా నిపుణుల కమిటీలు చేసిన సిఫార్సులు కాగితాలకే పరిమితం కాగా...



నేషనల్ డ్యాం సేఫ్టీ అథారిటీ(ఎన్‌డీఎస్‌ఏ) చేసిన సిఫార్సులు, ఆంధ్రప్రదేశ్ జలవనరులశాఖ విజ్ఞప్తి మేరకు సాంకేతిక నిపుణుల గ్రూపును ఏర్పాటు చేస్తూ కేంద్ర జలసంఘం(సీడబ్ల్యూసీ) నిర్ణయం తీసుకుంది. ఇందులో సీడబ్ల్యూసీ, సెంట్రల్ సాయిల్ అండ్ మెటీరియల్ రిసెర్చ్ స్టేషన్(సీఎస్‌ఎంఆర్‌ఎస్), సెంట్రల్ వాటర్ అండ్ పవర్ రిసెర్చ్ స్టేషన్(సీడబ్ల్యూసీఆర్‌ఎస్) సంస్థలకు చెందినవారు సహా రెండు రాష్ట్రాల ఇంజనీర్లు, కృష్ణా బోర్డు నుంచి డైరెక్టర్ స్థాయి అధికారి సభ్యులుగా ఉంటారు. ఈ మేరకు రెండు రాష్ట్రాల సీడబ్ల్యూసీ లోబ రాసింది. శ్రీశైలం డ్యాం దిగువ భాగంలో ఆప్రాసె డెబ్బాతినడం, ప్లంజ్ పూల్ (గేట్ల నుంచి నీటిని విడుదల చేసినపుడు కిందకు దూకిన తర్వాత ఎగిరిపడే ప్రాంతం)లో భారీ గోయ్యు ఏర్పడి డ్యాం భద్రతకే ప్రమాదం ఏర్పడింది. నేషనల్ డ్యాం సేఫ్టీ అథారిటీ చైర్మన్ అనిల్ జైన్ నేతృత్వంలోని బృందం గత ఏడాది డ్యాంను పరిశీలించి త్రిప్ ఆందోళన వ్యక్తం చేసింది. తీసుకోవాల్సిన చర్యలపై 2025 మే నెలలో నివేదిక ఇచ్చింది. కొన్నిళ్లుగా కమిటీలు పరిశీలించి నివేదికలు ఇచ్చినా, సిఫార్సులు చేసినా... పునరుద్ధరణ పనులు జరగలేదని, డ్యాం భద్రత విషయంలో రాజీపడ్డారని ఆందోళన వ్యక్తం చేసింది. డ్యాం దిగువన ఆప్రాసె చివరి నుంచి 50 మీటర్ల దూరం నుంచి 220 మీటర్ల వరకు గుంత పడిందని, ప్లంజింగ్‌లో లోతు 122 మీటర్ల నుంచి 160 మీటర్ల వరకు ఉందని పేర్కొంది. ప్లంజింగ్ మరింత కోతకు గురై స్పిల్‌వే డెబ్బాతినకుండా ఏర్పాటు చేసిన సిలిండర్లలో ఒకటి నుంచి 39 వరకు మార్పాలని సూచించింది.

డెబ్బాతెన్ను నిలిండ్డరు

డ్యాం మరమ్మతులకు చేపట్టాల్సిన స్యబ్‌కాలిక, డిర్క్‌కాలిక చర్యలను ఎన్‌డీఎస్‌ఏ సూచించింది. ఎనిమిదో బ్లాక్ నుంచి 12వ బ్లాక్ వరకు స్టెబిలిటీ ఎనాలిసిస్ చేయాలంది. డిర్క్‌కాలిక చర్యలకు కేంద్ర జల సంఘాన్ని సంప్రదించాలని ఆంధ్రప్రదేశ్ జలవనరుల శాఖకు తెలిపింది. శ్రీశైలం ప్రాజెక్టు... ఆంధ్రప్రదేశ్ ప్రభుత్వ నిర్వహణలో ఉంది. ఎన్‌డీఎస్‌ఏ సిఫార్సు మేరకు ఆంధ్రప్రదేశ్ జలవనరుల శాఖ పలు దఫాలు కేంద్ర జల సంఘంతో చర్చించిన తర్వాత నిపుణుల కమిటీని ఏర్పాటు చేస్తూ నిర్ణయం తీసుకున్నారు. ప్లంజింగ్‌లో జరిగిన నష్టాన్ని అంచనా వేయడంతోపాటు అవసరమైన ఇన్‌స్ట్రక్టివ్స్ చేయడం, పునరుద్ధరణ చర్యలను సిఫార్సు చేయడం, అమలు ప్రణాళిక, డిజైన్స్, డ్రాయింగ్స్ ఇవ్వడం తదితరాలు కమిటీ బాధ్యతలని కేంద్ర జల సంఘం పేర్కొంది.

చైర్మన్‌గా ఎవకే త్రిపాఠి

నిపుణుల కమిటీకి కేంద్ర జల సంఘంలోని డిజైన్స్ విభాగం చీఫ్ ఇంజనీర్ ఎవేకే త్రిపాఠి చైర్మన్‌గా వ్యవహరిస్తారు. సభ్యులుగా సీడబ్ల్యూసీలోని వివిధ డైరెక్టరేట్‌ల నుంచి సోపానీకుమార్, సమర్ అగర్వాల్, అరుణ్‌ప్రతాప్ సింగ్, మధుకాంత్ గోయల్, సీఎస్‌ఎంఆర్‌ఎస్ నుంచి మనీష్ గుప్తా, సీడబ్ల్యూసీఆర్‌ఎస్ నుంచి ఎం.కె.వర్మ, జీఎస్‌ఐ నుంచి శైలంధీర్ ఉంటారు. ఏపీ నుంచి కర్నూలు జిల్లా ప్రాజెక్టుల చీఫ్ ఇంజనీర్ ఉంటారు. ఇందులో తమ సభ్యుల పేర్లు తెలపాలంటూ తెలంగాణ నీటిపారుదల శాఖను, కృష్ణానది యాజమాన్య బోర్డును సీడబ్ల్యూసీ కోరింది.



పార్టీ వ్యవహారాల్లో... నబీన్ నా బాస్

-మొదటిపేజీ తరువాయి
‘పేమా ఖండు తదితరులు వీరిలో ఉన్నారు. మోదీతో పాటు వారంతా నబీన్‌ను స్వయంగా అధ్యక్ష చాంబర్స్‌కి తోడ్చాని వెళ్లారు. బీజేపీ చరిత్రలో అతి పిన్న వయస్కుడైన అధ్యక్షునిగా, బిహార్ నుంచి వచ్చిన తొలి సారథిగా నబీన్ నిలిచారు. బీజేపీకి ఆయన 12వ అధ్యక్షుడు. నబీన్ ఎన్నికను చరిత్రాత్మక ఘట్టంగా నడ్డా అభివర్ణించారు. ఇంతకాలం తనకు అన్నివిధాలా సహకరించిన పార్టీ నేతలు, కార్యకర్తలకు కృతజ్ఞతలు తెలిపారు. బీజేపీ నూతన అధ్యక్షునిగా బాధ్యతలు స్వీకరించిన నబీన్‌కు మోదీ శుభాకాంక్షలు తెలిపారు. ఆయనను నవతరానికి ప్రతినిధి (మిలీనియల్)గా అభివర్ణించారు. ఈ సందర్భంగా పార్టీ నేతలు, కార్యకర్తలను ఉద్దేశించి మోదీ మాట్లాడారు. “ప్రభుత్వ నేతగా, ప్రధానిగా ఎంత అనుభవమున్నా అన్నింటికంటే ముందు నేను బీజేపీ కార్యకర్తను. ఇక్కడ పార్టీపరమైన వ్యవహారాల్లో నితిన నాకు బాస్” అని చెప్పారు. ఆయన్ను పదేపదే ‘గౌరవనీ యులైన’ అంటూ సంబోధించారు. “యువకుడైన నబీన్ శక్తియుక్తులు, వ్యవస్థాగత వ్యవహారాల్లో ఆయనకున్న అపార అనుభవం పార్టీకి ఎంతగానో ఉపయోగపడనున్నాయి. ఇకపై ఆయన నోట వచ్చే ప్రతి మాటా మాకందరికీ నూతన దిశానిర్దేశం చేస్తుంది. పార్టీ భావి కార్యాచరణకు నిబీన్ మార్గదర్శకత్వం వెలకట్టలేని ఆస్తి కానుంది” అన్నారు. “పార్టీ కార్యకర్తగా నేను కూడా నా పనితీరును ఎప్పటికప్పుడు నూతన అధ్యక్షునికే నివేదిస్తాను. నా పనితీరుకు సంబంధించిన రహస్య నివేదికను రాసేది ఆయనే. కనుక నబీన్ మార్గదర్శకత్వం కోసం ఎదురు చూస్తున్నా” అని మోదీ చెప్పుకొచ్చారు. బీజేపీ వ్యవహారాలను చక్కబెట్టడంతో పాటు ఎప్పటి భాగస్వాముల నడుమ సమన్వయం సజావుగా కొనసాగేలా చూ చాల్చిన బాధ్యత కూడా నబీన్‌దేసిన గుర్తు చేశారు.

కాంగ్రెస్ తప్పిదాలు మనం చేయొద్దు
కాంగ్రెస్ తప్పిదాల నుంచి నేర్చుకోవాలని బీజేపీ నేతలు, కార్యకర్తలకు మోదీ సూచించారు. “1984 లో 50 శాతం పై విలుకు ఓట్లతో 400కు పైగా లోక్‌సభ స్థానాలు సాధించిన కాంగ్రెస్ నేడు 100 సీట్లు కూడా నెగ్గలేక ఆవహిపాలు పడుతోంది. కనుక ఆ పార్టీ దుర్వక్రణాలన్నింటినీ నిజతంగా గమనించి మనం వాటికి దూరంగా ఉందాం. అప్పుడిక మనల్ని ఎవరూ

తమిళనాడులో మళ్లీ గవర్నర్ Vs సర్కార్

అసెంబ్లీ ఎన్నికలు సమీపించిన వేళ తమిళనాడులో గవర్నర్ వర్సెస్ రాష్ట్ర ప్రభుత్వం వ్యవహారం మళ్లీ మొదలైంది. తాజాగా మంగళవారం ఉదయం అసెంబ్లీ సెషన్ ప్రారంభం కాగానే రాజకీయ రగడ రాచుకుంది. శాసన సభను ఉద్దేశించి ప్రసంగించడానికి గవర్నర్ ఆర్ఎన్ రవి అసెంబ్లీకి చేరుకున్నా రు. తొలుత తమిళనాడు రాష్ట్ర గీతాన్ని ఆలపించారు. అనంతరం జాతీయ గీతాన్ని ప్లే చేసి, అందరూ ఆలపించాలని అసెంబ్లీ స్పీకర్ ఎం అప్పాపుకు గవర్నర్ సూచించారు. అయితే అందుకు స్పీకర్ నిరాకరించారు. దీంతో అసెంబ్లీలో ప్రసంగించకుండానే గవర్నర్ ఆర్ఎన్ రవి వాకోట్ చేశారు. అలా అసెంబ్లీ ప్రసంగించకుండా గవర్నర్ వాకోట్ చేయండి ఇది మూడోసారి.

మైక్‌ను స్విచ్చాఫ్ చేశారు, మాట్లాడనివ్వలేదు :

గవర్నర్ కార్యాలయం
అసెంబ్లీ నుంచి గవర్నర్ వాకోట్ చేసిన వెంటనే, సభలో జరిగిన పరిణామాల వివరాలతో తమిళనాడు గవర్నర్ కార్యాలయం లోక్ భవన్ ఓ మీడియా ప్రకటన విడుదల చేసింది. ‘సభలో పదేపదే గవర్నర్ ఆర్ఎన్ రవి మైక్‌ను స్విచ్చాఫ్ చేశారు. ఆయనను మాట్లాడనివ్వలేదు. దగితులపై దాడులు, దగిత మహిళలపై లైంగిక హింసాకాండ వంటి వ్యవహారాలను గవర్నర్ ప్రసంగంలో రాష్ట్ర ప్రభుత్వం చేర్చలేదు’ అని గవర్నర్ కార్యాలయం విమర్శించింది. రాష్ట్ర ప్రభుత్వం తత్ఫలతడకగా ఉన్న ప్రసంగాన్ని తయారచేసి గవర్నర్‌కు ఇచ్చిందని, అందుకే ఆయన ప్రసంగించేందుకు నిరాకరించారని స్పష్టం చేసింది. తమిళనాడుకు రూ.12 లక్షల కోట్లు విలువైన పెట్టుబడులు వచ్చాయనే అంశాన్ని ప్రసంగంలో రాశారని, అది వాస్తవదూరమైన అంశమని పేర్కొంది. మరోవైపు తమిళనాడు అసెంబ్లీలో జాతీయ గీతం అవమానాన్ని ఎదుర్కోవాల్సి వచ్చిందని లోక్‌భవన్ పేర్కొంది. ప్రాథమిక రాజ్యాంగ విధిని అసెంబ్లీ స్పీకర్ అమలు

ఓడించలేరు” అన్నారు. నిష్పాక్షిక ఆత్మవిమర్శే బీజేపీ బలమని గుర్తు చేశారు. “బీజేపీ ఒక సంప్రదాయం. అది ఒక కుటుంబం. సభ్యత్వం కంటే సంబంధాలకు విలువనిచ్చే పార్టీ. పదవుల ద్వారా కాకుండా ప్రక్రియ ద్వారా పనిచేసే పార్టీ బీజేపీ. ఇక్కడ అధ్యక్షులు మారినా ఆదర్శాలు, దిశానిర్దేశాలు మారవు. వాజపేయి, అద్యానీ, మురళీ మనోహర్ జోషి వంటి దిగ్గజాల సారథ్యంలో బీజేపీ సున్నా నుంచి శిఖరస్థాయికి ఎదిగింది. వెంకయ్య నాయుడు, నితినీ గడ్కరీ, రాజ్‌నాథ్‌సింగ్, అమిత్ షా, జేపీ నడ్డా సారథ్యంలో మరింత ఎదిగింది” అని గుర్తు చేసుకున్నారు.

చొరబాట్లు, అర్బన్ నక్సల్స్‌తో... దేశ భద్రతకే ప్రమాదం!
చొరబాటుదారులు, అర్బన్ నక్సల్స్ దేశ భద్రతకు పెను ప్రమాదంగా మారారని మోదీ ఆందోళన వెలిబుచ్చారు. చొరబాటుదారులను గుర్తించి తిప్పి వంపడం చాలా ముఖ్యమన్నారు. అక్రమ వలసలతో సంపన్న దేశాలు కూడా సతమతమవు తున్నాయి. వారిని వెళ్లగొడుతున్నాయి. వారు ప్రజలను కొల్లగొట్టడాన్ని భారత్ ఎప్పుటికీ అనుమతించబోదు. కొన్ని పార్టీలు ఓటు బ్యాంకు రాజకీయాల కోసం చొరబాటుదారులకు దన్నుగా నిలుస్తున్నాయి. వాటి మునుగు తొలగించి ప్రజల ముందు నిలబెడదాం” అని బీజేపీ కార్యకర్తలకు పిలుపునిచ్చారు. “దేశం ఎదుర్కొంటున్న మరో పెద్ద సమస్య అర్బన్ నక్సలిజం. “నా గురించి, ఎన్నీది ప్రభుత్వం గురించి సానుకూలంగా ఎవరు మాట్లాడినా అర్జ్యం చేసుకుని నోరు మూయించే కార్యక్రమం జరుగుతోంది. కొందరు జర్నలిస్టులు కూడా వారిని దారుణంగా హేళన చేసి అవమా నిస్తున్నారు. అంటరానివాళ్లుగా ముద్ర చేస్తున్నారు. ఇదంతా అర్బన్ నక్సల్స్ నూతన శైలి. వీరంతా కలిసి దేశానికి చేటు చేసేందుకు నిత్యం ప్రయత్ని స్తున్నారు” అంటూ దుయ్యబట్టారు. వీరికి శాశ్వతంగా అడ్డుకట్ట వేయడం చాలా అవసరమన్నారు.

అట్టహాసంగా కార్యక్రమం
నబీన్ బాధ్యతల స్వీకరణ కార్యక్రమం అట్టహాసంగా జరిగింది. ఆయనను మోదీ పూలమాలతో సత్కరించి అభినందించారు. ఈ సందర్భంగా బీజేపీ ప్రధాన కార్యాలయం కోలహలంగా మారింది. జై శ్రీరాం, జై నితిన నబీన్ నినాదాలతో మార్చోగింది. ఆయన భార్య, పిల్లలు, కుటుంబీకులు, సన్నిహితులు కార్యక్రమంలో



చేయలేదని తెలిపింది. ఈ కారణాల వల్లే అసెంబ్లీ నుంచి గవర్నర్ వాకోట్ చేశారని వెల్లడించింది.

మేం ఇచ్చిన ప్రసంగాన్నే చదవాలి : సీఎం స్టాలిన్
రాష్ట్ర అసెంబ్లీ సంస్కృతి, సంప్రదాయాలకు లిలోదకాలిస్తూ గవర్నర్ ఆర్ఎన్ రవి వాకోట్ చేశారని తమిళనాడు సీఎం ఎంకే స్టాలిన్ ఆరోపించారు. అసెంబ్లీ సెషన్ ప్రారంభంలో గవర్నర్ ప్రసంగించాలనే సంప్రదాయానికి తూట్లు పొడిచారన్నారు. రాష్ట్ర ప్రభుత్వం తయారచేసి ఇచ్చిన ప్రసంగాన్నే గవర్నర్ చదవాల్సి ఉంటుందని, అందులో ఆయన అభిప్రాయాలను చేర్చే అవకాశమే ఉండదని సీఎం స్టాలిన్ తేల్చి చెప్పారు. ప్రసంగంలో గవర్నర్ అభిప్రాయాన్ని చేర్చేలా అసెంబ్లీ రూల్స్ ఏవీ లేవన్నారు. ఆర్ఎన్ రవి ఉద్దేశపూర్వకంగానే గత కొన్నేళ్లుగా ఇలా చేస్తున్నారని సీఎం ఆరోపించారు. ఈవిధంగా చేయడం రాష్ట్ర అసెంబ్లీని అవమానించడమే అవుతుందన్నారు. అందుకే రాష్ట్రానికి గవర్నర్ అక్రరలేదనే వైఖరికి డీఎంకే కట్టుబడి ఉందని స్టాలిన్ చెప్పారు. గత సీఎంలు అన్నాద్రుర్, కరుణానిధి కూడా ఇదే విధమైన వైఖరితో పనిచేశారన్నారు. తాను కూడా వారి బాటలోనే నడుస్తున్నట్లు పేర్కొన్నారు.

పాల్గొన్నారు.

తెలగు నేతల సందడి

నబీన్ ప్రమాణస్వీకార కార్యక్రమంలో తెలంగాణ, ఆంధ్రప్రదేశ్ బీజేపీ నేతలు పాల్గొన్నారు. తెలంగాణ, ఏపీ బీజేపీ అధ్యక్షులు ఎన్.రాంచందర్‌రావు, పీవీఎన్ మాధవ్, కేంద్ర మంత్రులు కిషన్‌రెడ్డి, శ్రీనివాసవర్మ, ఏపీ మంత్రి సత్యకుమార్ యాదవ్, ఎమ్మెల్సీ మల్కా కొమరయ్య, అంజరెడ్డి తదితరులు వీరిలో ఉన్నారు. వారంతా నబీన్‌ను కలిసి శుభాకాంక్షలు తెలిపారు.

రాజకీయాల్లోకి యువత

బీజేపీ నూతన సారథి నబీన్ పిలుపు

న్యూఢిల్లీ: రాజకీయాల్లోకి ప్రజలు మరింత మరుగ్గా రావాల్సిన అవస రముందని బీజేపీ నూతన అధ్యక్షుడు నితిన నబీన్ సినిా అభిప్రా యపడ్డారు. ముఖ్యంగా యువత పెద్ద సంఖ్యలో రాజకీయాల్లోకి రావాలని పిలుపునిచ్చారు. తద్వారా భారత్‌ను అభివృద్ధి చెందిన దేశంగా తీర్చిదిద్దాలన్న ప్రధాని నరేంద్ర మోదీ సంకల్పాన్ని కలసికట్టుగా సాకారం చేసుకుందామని పేర్కొ న్నారు. “అయితే రాజకీయాలు 100 మీటర్ల రేసు కాదు. సుదీర్ఘంగా సాగే మారథాన్. అక్కడ పరీక్ష వేగానికి కాదని, శారీరక సామర్థ్యానికి. యువతే దీన్ని గుర్తించాల్సిన అవసరముంది” అన్నారు. బీజేపీ సారథిగా బాధ్యతలు స్వీకరించిన అనంతరం మంగళవారం పార్టీ ప్రధాన కార్యాల యంలో ఆయన నేతలు, కార్యక ర్తలను ఉద్దేశించి ప్రసంగించారు. బీజేపీలో ప్రతి కార్యకర్తకూ పనికి తగిన గుర్తింపు ఎప్పుడూ లభిస్తుందని భరోసా ఇచ్చారు. ప్రతి ఒక్కరి కృషిని గుర్తించేంత శక్తియుక్తులు బీజేపీ ‘వాచ్‌టవర్‌కు పుష్పలంగా ఉన్నాయని చెప్పారు. కీలకమైన పశ్చిమ బెంగాల్‌తో పాటు రానున్న ఐదు రాష్ట్రాల అసెంబ్లీ ఎన్నికల్లో బీజేపీ విజయం సాధించేలా కృషి చేయాలని నేతలు, కార్యకర్తలకు పిలుపునిచ్చారు. బూత్ నుంచి మండల, జిల్లా, రాష్ట్ర స్థాయి దాకా పూర్తి చిత్తశుద్ధి, అంతీకభావంతో పని చేయాలని సూచించారు. విపక్ష ఇండియా కూటమి భాగస్వాములైన కాంగ్రెస్, డీఎంకేలపై నబీన్ ఈ సందర్భంగా ఘాటు విమర్శలు చేశారు. కార్తీక దీప సంప్రదాయాన్ని కూడా అడ్డుకునే కుయుక్తులకు డీఎంకే సర్కారు దిగిందన్నారు. ఇలాంటి శత్రులను ఓడించే సంప్రదాయాలను కాపాడుకోవాల్సిన అవసరముందని చెప్పారు.



గవర్నర్ ప్రసంగించినట్లుగానే సమోడు చేయిస్తాం :

సీఎం

“తమిళనాడు ప్రజల ఓట్లతో ఎన్నికైన మెజారిటీ ప్రభుత్వాన్ని గవర్నర్ గౌరవించి తీరాలి. ఆర్ఎన్ రవి ప్రభుత్వానికి వ్యతిరేకంగా ప్రజా వేదికల్లో విష ప్రచారం చేస్తున్నారు. అసెంబ్లీలోనే ప్రభుత్వానికి వ్యతిరేకంగా గవర్నర్ మాట్లాడుతా నంటే ఒప్పుకోం. గవర్నర్ వాకోట్ చేసి వెళ్లిపోయినా ఆయన ప్రసంగం ఇంగ్లష్ కానీ అందరూ ఎమ్మెల్యేల సిస్టమ్‌లలోకి ఆప్‌లోడ్ చేశాం. వారంతా దాన్ని చదువుకుంటారు. అందు వల్ల గవర్నర్ ప్రసంగించినట్లుగానే అసెంబ్లీ ప్రాసీడింగ్స్‌లో వివరాలను సమోడు చేయిస్తాం. దీనిపై అసెంబ్లీలో ఒక తీర్మానాన్ని కూడా ఆమోదించాం“ అని సీఎం స్టాలిన్ వెల్లడించారు.

తమిళనాడు స్పీకర్‌కు ఓంబిర్లా జర్నల్ వివేన్

ఇక ఇదే సమయంలో మంగళవారం రోజు తమిళనాడు అసెంబ్లీ స్పీకర్ ఎం అప్పాపుకు లోక్‌సభ స్పీకర్ ఓంబిర్లా పుట్టినరోజు శుభాకాంక్షలు తెలిపారు. ఈమేరకు ఆయన ఎక్స్ వేదికగా ఒక ట్వీట్ చేశారు. ఆయురారోగ్యాలు, నకల సంపదలు, సుఖ సంతోషాలతో కలకాలం జీవించాలి అంటూ అప్పాపును ఓంబిర్లా విష్ చేశారు.

రెండేళ్లలో మూడుసార్లు వాకోట్

గత రెండేళ్లలో ఈవిధంగా అసెంబ్లీలో ప్రసంగించకుండానే గవర్నర్ వాకోట్ చేయడం ఇది మూడోసారి. 2024, 2025 సంవత్సరాల్లోనూ సభలో ఆర్ఎన్ రవి ప్రసంగించలేదు. గతేడాది కూడా సభలో జాతీయ గీతాలాపన చేయలేదనే కారణంతోనే ఆయన వాకోట్ చేశారు. ఇక రాష్ట్రంలోని శాంభిభద్రతలు గాడి తప్పాయని ఆరోపిస్తూ అన్నా డీఎంకే ఎమ్మెల్యేలు అసెంబ్లీ నుంచి వాకోట్ చేశారు. పార్టీ జనరల్ సెక్రెటరీ ఎడప్పాడి కే పళనిస్వామితో కలిసి వారు అసెంబ్లీ ప్రవేశ ద్వారం వద్ద ప్రభుత్వ వ్యతిరేక నినాదాలు చేశారు.

భారీ ఒప్పందం బాటలో ఈయూ, భారత్

న్యూఢిల్లీ

గ్రీన్‌లాండ్ విషయంలో అమెరికాతో విభేధించిన యురోపియన్ యూనియ న్ దేశాలు, రష్యా చమురు విషయంలో ట్రంప్ ప్రభుత్వంతో పెచీలు పెట్టుకున్న భారత ప్రభుత్వం చివరకు ఒక్కటయ్యే సూచనలు కనిపిస్తున్నాయి. పరస్పర వాణిజ్య ప్రయోజనాలే పరమావధిగా స్వేచ్ఛా వాణిజ్య ఒప్పందం కుదుర్చుకోవాలని భారత్, ఐరోపా సమాఖ్య నిర్ణయించుకున్నాయి. ఈ దిశగా వడివడిగా అడుగులువేస్తున్నామని యురోపియన్ కమిషన్ అధ్యక్షురాలు ఉర్సులా వాండెర్ లెయన్ మంగళవారం ప్రకటించారు. ప్రపంచ ఆర్థిక సదస్సు శిఖరాగ్ర సదస్సులో పాల్గొనేందుకు స్విట్జర్లాండ్‌లోని దావోస్ నగరానికి విచ్చేసిన ఆమె మీడియాతో మాట్లాడారు. భారత్‌తో ట్రేడ్ డీల్ పురోగతి వివరాలను వెల్లడించారు. 200 కోట్ల మంది ప్రజలకు ప్రయోజనం చేకూర్చే చరిత్రాత్మక వాణిజ్య ఒప్పందం కోసం భారత్, ఈయూ తీవ్రంగా కృషిచేస్తున్నాయి. వృద్ధి కేంద్రాలను, ఈ శతాబ్దపు ఆర్థికశక్తులుగా ఉన్న దేశాలతో వాణిజ్యం చేసేందుకు యూరప్ ఉమ్మిళ్ళూరుతోంది. అందుకే నేను, యురోపియన్ కౌన్సిల్ అధ్యక్షుడు ఆంటోనియో కోస్టా ఈనెల 25 నుంచి మూడ్రోజులపాటు భారత్‌లో పర్యటిస్తాం. గణతంత్ర దినోత్సవ వేడుకల్లో ముఖ్య అతిథులుగా పాల్గొంటాం. తర్వాత ప్రధాని మోదీతో వాణిజ్య చర్చలు జరుపుతాం. సంప్రతింపులపై జనవరి 27న ఒక కీలక ప్రకటన చేయబోతున్నాం. వాణిజ్య ఒప్పందంపై ఇంకా కొంత పని ప్రారంభయేల్సి ఉంది. ఈ ఒప్పందాన్ని ప్రపంచంలోనే అతిపెద్ద ఒప్పందం(మదర్ ఆఫ్ డీల్స్)గా పిలుస్తున్నారు. 200 కోట్ల మందికి ప్రయోజనం చేకూరబోతోంది. ఇది ప్రపంచ జీడీపీలో 25 శాతానికి సమానం”అని ఆమె అన్నారు.

పేదల సంక్షేమాన్ని మోపి నీరుగారుస్తున్నారు

రాయ్‌బరేలి

ప్రధానమంత్రి నరేంద్ర మోదీ అధికారాన్ని కేంద్రీకృతం చేసి పేదలకు అందాల్సిన సంక్షేమ భద్రతను నీరుగారుస్తున్నారని లోక్‌సభలో విపక్షనేత రాహుల్‌గాంధీ మంగళవారం విమర్శించారు. ఇందులో భాగంగానే మహాత్మాగాంధీ జాతీయ గ్రామీణ ఉపాధి హామీ పథకం (ఎంజీ నరేగా)ను బలహీనపరిచారని ఆరోపించారు. తన సొంత నియోజకవర్గం రాయ్‌బరేలిలో కాంగ్రెస్ కార్యకర్తలను ఉద్దేశించి రాహుల్ మాట్లాడారు. “మహాత్మా గాంధీ పేరుమీద ఏర్పాటు చేసిన ఎంజీ నరేగా పేరు మార్చి ప్రభుత్వం ఆ మహాత్ముణ్ణి అవమానించింది. అట్టడుగు వర్గాలకు అందించే భద్రతను వారికి దూరం చేసింది. ప్రజాస్వామ్య మూలాలపై కేంద్ర ప్రభుత్వం దాడి చేసింది” అని రాహుల్ అన్నారు. ఎంజీ నరేగాను పరిరక్షించేందుకు కాంగ్రెస్ దేశవ్యాప్తంగా ఉద్యమం సాగిస్తోందని పేర్కొన్నారు. తాము పేద ఉపాధి కార్మికుల హక్కులు పరిరక్షించేందుకు కట్టుబడి ఉన్నామని తెలిపారు. ఉపాధి హామీ పథకానికి కేటాయించాల్సిన నిధుల్ని అదానీ, అంబానీ వంటి పారిశ్రామికవేత్తలకు మళ్లించేందుకే ప్రధాని ఆ పథకాన్ని నీరుగారుస్తున్నారని తెలిపారు.

రాహుల్ చేతికి తాతగారి లైసెన్సు

ఇందిరాగాంధీ భర్త ఫిరోజ్‌గాంధీ దశాబ్దాల క్రితం పోగొట్టుకున్న డ్రెవింగ్ లైసెన్సు మంగళవారం ఆయన మనవడు రాహుల్‌గాంధీ చేతికి వచ్చింది. రాయ్‌బరేలి ప్రీమియం లీగ్ క్రికెట్ టోర్నమెంట్ నిర్వాహక కమిటీ సభ్యుడు వికాస్ సింగ్ ఆ డ్రెవింగ్ లైసెన్సును రాహుల్‌కు అందజేశారు. రాహుల్ నియోజకవర్గ పర్యటనలో రెండో రోజు ఈ పరిణామం చోటుచేసుకుంది. “చాలా ఏళ్ల క్రితం రాయ్‌బరేలిలో జరిగిన ఒక కార్యక్రమంలో మా మామగారికి ఫిరోజ్‌గాంధీ లైసెన్సు దొరికింది. మా మామగారు పోయాక అత్యయ్య లైసెన్సును భద్రపరిచారు. ఈరోజు ఆయన మనవడికి వారి తాత్పును తిరిగి ఇవ్వడం నాకెంతో ఆనందంగా ఉంది” అని వికాస్ సింగ్ అన్నారు. లైసెన్సును అందుకోగానే రాహుల్ దాన్ని జాగ్రత్తగా పరిశీలించి తన తల్లితో పంచుకున్నారు. మరోవైపు రాహుల్ తన నియోజకవర్గం రాయ్‌బరేలిలో క్రికెట్ ఆకాడమీ స్థాపించాల్సిందిగా బీసీసీబి ఉపాధ్యక్షుడు రాజీవ్ శుక్లాను కోరారు.

త్వరలో దక్షిణది

ముఖ్యమంత్రుల సమావేశం

బెంగళూరు

సమాఖ్య వ్యవస్థకు వ్యతిరేకంగా కేంద్ర ప్రభుత్వం తీసుకుంటున్న నిర్ణయాలపై చర్చించేందుకు దక్షిణ భారత స్థాయి ముఖ్యమంత్రుల సమావేశాన్ని బెంగళూరులో నిర్వహించనున్నట్లు కర్ణాటక సీఎం సిద్ధరామయ్య తెలిపారు. ఈ సమావేశం త్వరలోనే జరుగుతుందని వెల్లడించారు. బెంగళూరులో మంగళవారం జరిగిన ‘సమాజవాదీ అధ్యయన కేంద్రం-సమాజవాదుల ప్రత్యేక సమావేశం’ కార్యక్రమంలో ఆయన ప్రసంగిస్తూ.. కేంద్ర ప్రభుత్వం సమాఖ్య వ్యవస్థను నాశనం చేసేలా వ్యవహరిస్తోందని విమర్శించారు. రాష్ట్రాలకు కేంద్రం నుంచి రావాల్సిన గ్రాంట్లు తగ్గతున్నాయని, దక్షిణ భారత రాష్ట్రాలకు తీవ్రమైన అన్యాయం జరుగుతోందని ఆందోళన వ్యక్తం చేశారు.

కర్ణాటక డీజీపీ రామచంద్రరావు సస్పెన్షన్

రాసలీలల ఆరోపణలు ఎదుర్కొంటున్న డ్రైరెక్టరేట్ ఆఫ్ సివిల్ రైల్వే ఎన్‌ఫోర్స్‌మెంట్ (డీసీఆర్‌ఈ) డీజీపీ కె.రామచంద్రరావును సస్పెండ్ చేస్తూ కర్ణాటక రాష్ట్ర ప్రభుత్వం మంగళవారం ఉత్తర్వులు జారీ చేసింది. ఆయన అశ్శీల వీడియోలు వైరల్ కావడంతో సీఎం సిద్ధరామయ్య విచారణకు ఆదేశించారు. సీనియర్ ఐపీఎస్ అధికారిగా రామచంద్రరావు నిబంధనలు ఉల్లంఘించారని ప్రభుత్వం జారీ చేసిన ఉత్తర్వుల్లో పేర్కొంది.

బంగారాన్ని రాగి ప్లేట్లుగా రాశారు!

శబరిమల

శబరిమల ఆలయ బంగారం చోరీ కేసులో మసీలాండరింగ్ దర్యాప్తులో భాగంగా ఈడీ(ఎన్‌ఫోర్స్‌మెంట్ డ్రైరెక్టరేట్) మంగళవారం మూడు రాష్ట్రాల్లోని 21 ప్రాంతాల్లో సోదాలు నిర్వహించింది. అధికారులు తెలిపిన వివరాల ప్రకారం.. ఆలయంలో ఏళ్ల తరబడి కొనసాగిన బంగారం చోరీ వరకే దర్యాప్తు పరిమితం కాలేదు. శబరిమలలోని ఇతర ఆలయ ఆస్తుల దుర్వినియోగంస్తూ దర్యాప్తు జరుగుతోంది. భక్తులు సమర్పించిన కానుకల దుర్వినియోగం సహా శబరిమలలో ఆర్థిక అవకతవకలు, కుంభకోణాలు కూడా జరిగినట్లు ఈడీ దర్యాప్తు తెలియజేస్తోంది. సుదీర్ఘకాలంగా వివిధ స్థాయిల్లోని వ్యక్తులు కుమ్మత్తు ఈ వ్యవహారాలు నడిపినట్లు స్పష్టమవుతోంది. ‘ఇందులో టీడీపీ(ట్రావెన్‌కోర్ దేవస్థానం బోర్డు) అధికారులు, ప్రైవేటు వ్యక్తులు, వ్యవస్థాులు నేరపూరిత కుట్ర ఉంది’ అని ఈడీ మంగళవారం వెల్లడించింది. ఈ వ్యవహారంలో ఈడీ ఈనెల 9న మసీలాండరింగ్ కేసు సమోడు చేసిన విషయం తెలిసిందే. దర్యాప్తులో విస్తూగిలపే విషయాలు వెల్లడవుతున్నాయి. ‘బంగారం పూత పూసిన పవిత్ర కళాఖండాలను రికార్డుల్లో ఉద్దేశపూర్వకంగా రాగి పలకలుగా సమోడు చేశారు. వాటిని 2019-2025 మధ్య ఆలయ పరిసరాల నుంచి తొలగించారు’ అని ఈడీ తెలిపింది. చెన్నై కర్ణాటకల్లోని ప్రైవేటు సంస్థల్లో రసాయనిక ప్రక్రియల ద్వారా బంగారాన్ని స్వాహా చేసినట్లు పేర్కొంది. ఈ వ్యవహారంలో ఎంతవరకు మసీలాండరింగ్ ఉందో నిరారించేందుకు సోదాలు జరిపినట్లు ఈడీ పేర్కొంది. బంగారం చోరీ వ్యవహారం తొలిసారిగా 2019లో వెలుగులోకి వచ్చినప్పటికీ, సుమారు రెండు దశాబ్దాలుగా కొనసాగుతుండోచ్చని ఈడీ మరలు తెలిపారు. ‘2019లో 42.8 కిలోల బరువున్న బంగారం విగ్రహాలను పరమస్థుల కోసం తీసుకెళ్లారు. వాటిని తిరిగి తీసుకొచ్చినప్పుడు వాటి బరువు 38.2 కిలోలే ఉంది. అంటే సుమారు 4.5 కిలోల బంగారాన్ని స్వాహా చేసేశారు’ అని ఆ వర్గాలు పేర్కొన్నాయి. విగ్రహాల పునః బంగారు తాపడం కోసం చెన్నైకి చెందిన ప్రైవేటు సంస్థకు అప్పగించినట్లు దర్యాప్తులో వెల్లడైంది. కాగా, కేరళ, కర్ణాటక, తమిళనాడుల్లోని మొత్తం 21 ప్రాంతాల్లో మంగళవారం ఈడీ సోదాలు నిర్వహించింది. ప్రధాన నిందితుడు ఉన్నికృష్ణన్ పొట్టి, టీడీపీ మాజీ అధ్యక్షుడు ఎ.పద్మకుమారీలకు సంబంధించిన ప్రాంగణాల్లో ఈ సోదాలు జరిగినట్లు తెలుస్తోంది.



సంపాదకీయం

మున్నేరు జల దోపిడీ ఆపాలి

అత్యంత కీలకమైన మున్నేరు పరీవాహక ప్రాంత రైతాంగ ప్రయోజనాలను ప్రక్కన బెట్టి, 5వ షెడ్యూల్ ప్రాంతాల హక్కులు, పెసా (ఖిజాం) చట్టం ఉల్లంఘిస్తూ 10 టీఎంసీల మున్నేరు జలాలను మున్నేరు-పాలేరు లింక్ కెనాల్ ద్వారా రెండు పంటలు పుష్కలంగా పండుతూ నాగార్జునసాగర్ ఆయకట్టుగా వున్న పాలేరు చెరువుకు తరలించడం అన్యాయం, అక్రమం. మున్నేరు నీరు ఆ ప్రాంత ప్రజల జీవనాధారం. చట్టబద్ధమైన హక్కులను కాలరాస్తూ ప్రాజెక్టులు చేపడితే అది రాజ్యాంగ ఉల్లంఘనే అవుతుంది. మహబూబాబాద్ జిల్లా, గార్ల మండలం నుండి ప్రవహిస్తున్న మున్నేరుపై దుబ్బుగూడెంమద్దివంచ గ్రామాల మధ్య ఉన్న చెక్ డ్యామ్ నుండి మున్నేరు-పాలేరు లింక్ కెనాల్ (గ్రావిటీ కాలువ) ప్రారంభించబడి గార్ల మండలంలోని బుద్ధారం సమీపంలో సీతారామ లిఫ్ట్ ఇరిగేషన్ ప్రాజెక్ట్ కాల్పుకు అనుసంధానం చేయడం ద్వారా పాలేరు చెరువుకు 10 టీఎంసీల నీటిని తరలించనున్నారు. మే 17, 2025న మున్నేరు-పాలేరు లింక్ కెనాల్ నిర్మాణానికి 162.54 కోట్ల రూపాయల నిధులు మంజూరి చేస్తూ జీవో నెంబర్ 98ని ఖమ్మం జిల్లా మంత్రుల ప్రమేయంతో కాంగ్రెస్ ప్రభుత్వం విడుదల చేసింది. మున్నేరు-పాలేరు లింకు కెనాల్ నిర్మాణం కోసం గార్ల మండలంలో 9.5 కిలోమీటర్ల పొడవున భారీ కాలువ తవ్వనున్నారు. ఈ కాలువ క్రింద చిన్న సన్నకారు పేద గిరిజన రైతులు 350 ఎకరాల వ్యవసాయ సాగు భూములను కోల్పోనున్నారు. ఒక చుక్క నీరు కూడా మున్నేరు పరీవాహక ప్రాంత రైతాంగానికి ఇవ్వడం లేదు. ఇల్లందు, మహబూబాబాద్, డోర్నకల్, ఖమ్మం నియోజిక వర్గాలలో 60 వేల ఎకరాలకు సాగు నీరు, ప్రజలకు త్రాగునీరు అందించాల్సిన మున్నేరు పప్రాజెక్టును 60 సంవత్సరాలుగా ప్రభుత్వాలు చారిత్రక నిర్లక్ష్యం చేస్తూన్నాయి. వైయస్ రాజశేఖర్ రెడ్డి ప్రభుత్వం మున్నేరు ప్రాజెక్టు నిర్మాణానికి 131.67 కోట్ల రూపాయల నిధులు మంజూరు చేస్తూ తేది 24 జూన్ 2009న జీవో నెంబర్ 1076ను విడుదల చేసింది, కానీ మున్నేరు ప్రాజెక్ట్ నిర్మాణానికి ఒక్క అడుగు కూడా ముందుకు పడలేదు. తెలంగాణ రాష్ట్రం ఏర్పడ్డాక మున్నేరు ప్రాజెక్టు ఆయకట్టు ప్రాంతాన్ని సీతారామ ప్రాజెక్ట్ ఆయకట్టులో కలుపుతూ కెసిఆర్ ప్రభుత్వం నిర్ణయం తీసుకుంది. స్వార్థ పూరిత రాజకీయ ప్రయోజనాలకు సీత రామ ప్రాజెక్ట్ బలిపశువుగా మారి మున్నేరు ప్రాజెక్టు ఆయకట్టు ప్రాంతానికి సీతారామ జలాలు రాకుండా పోయాయి. సీత రామ ప్రాజెక్ట్ విషయంలో గత బిఆర్ఎస్ ప్రభుత్వం రీ డిజైన్ పేరుతో చేసిన తప్పిదాన్ని ప్రస్తుత కాంగ్రెస్ ప్రభుత్వం సరిదిద్దాల్సి వుండగా, అదే తప్పిదాన్ని యథాతథంగా కొనసాగించడం ప్రస్తుత ప్రభుత్వ నిర్లక్ష్యానికి, తెలితక్కువ తనాన్ని తేటతెల్లం చేస్తుంది. మహబూబాబాద్ జిల్లా, గార్ల మండలంలో నిర్మించనున్నమున్నేరు పాలేరు లింక్ కెనాల్ నిర్మాణ పనులకు ముఖ్యమంత్రి రేవంత్ రెడ్డి ఖమ్మం జిల్లా పాలేరులో పర్చువల్ గా శంకుస్థాపన చేయనున్నట్లు తెలిసింది. సీతారామ లిఫ్ట్ ఇరిగేషన్ ప్రాజెక్ట్, మున్నేరు ప్రాజెక్టు, మున్నేరుపాలేరు లింక్ కెనాల్, తదితర నీటి ప్రాజెక్ట్ల విషయంలో ఆయా ప్రాంతాల నీటి అవసరాలను, చారిత్రక , భౌతిక, వాస్తవిక అంశాలను వెల్లడించకుండా ఖమ్మం జిల్లా మంత్రులు ముఖ్యమంత్రి రేవంత్ రెడ్డిని తప్పుదారి పట్టిస్తున్నారు. ఆయా ప్రాంతాల ప్రజలు ఈ ప్రాజెక్ట్ల పట్ల ఖమ్మం జిల్లా మంత్రుల వైఖరిని తీవ్రంగా పరిగణిస్తున్నారు. వ్యతిరేకతలు, అభ్యంతరాలు ఉన్నప్పటికీ మున్నేరుపాలేరు లింక్ కెనాల్ నిర్మాణం చేపట్టడం ప్రస్తుత కాంగ్రెస్ ప్రభుత్వానికి మేలు కంటే కీడే ఎక్కువ చేస్తుంది. మున్నేరు నదిపై మున్నేరు ప్రాజెక్ట్ (మున్నేరు రిజర్వాయర్) కడితే గార్ల, బయ్యారం మండలాల్లోని వేల ఎకరాలకు నీరు అందుతుంది. కానీ ఆ పనులు పక్కన పెట్టి కేవలం తరలింపు కెనాల్ పై దృష్టి పెట్టడం వెనుక ఉన్న రాజకీయ ప్రయోజనాలను ఎండగాడుతూ స్థానిక ప్రజలు తీవ్రంగా చర్చించుకుంటున్నారు. మున్నేరు పరీవాహక ప్రాంత ప్రజాభీష్టం మేరకు మున్నేరు - పాలేరు లింక్ కెనాల్ ను విరమించుకుంటూ మున్నేరు - పాలేరు లింక్ కెనాల్, నిర్మాణం కోసం ఇచ్చిన జిఒను రద్దు చేసి ప్రభుత్వం తన విజ్ఞతను చాటాలి. మున్నేరు నీటిపై ఆ ప్రాంత ప్రజలకు ఉన్న సహజ సిద్ధమైన హక్కులను కాపాడుకోవడానికి న్యాయ పోరాటంతోపాటు ప్రజాపోరాటం చాలా అవసరం. మున్నేరు- పాలేరు లింక్ కెనాల్ కంటే మున్నేరు ప్రాజెక్టు నిర్మాణమే ఆ ప్రాంత సుస్థిర అభివృద్ధికి ఏకైక మార్గం

తెలంగాణ సంస్కృతి అంటే రాజప్రాసాదాలు, శిల్పకళ వైభవం మాత్రమే కాదు. అడవి తల్లి ఒడిలో, కొండగుట్టల నడుమ ప్రకృతితో మమేకమైన జీవన విధానమే అసలైన తెలంగాణ తత్వం. ఆ జీవన తత్వానికి అద్దం పట్టే మహోత్సవమే నాగోబా జాతర. ఇది కేవలం ఒక ఆధ్యాత్మిక వేడుక కాదు. ప్రకృతి పూజగా, సామూహిక ఐక్యతకు ప్రతీకగా, తరతరాలుగా నిలిచిన సంప్రదాయ గౌరవంతో గిరిజన జీవన సంస్కృతిని ప్రతిబింబించే మహోత్సవంగా నాగోబా జాతర తెలంగాణ ఆత్మను అవిష్కరిస్తుంది. వేల సంవత్సరాల చరిత్ర కలిగిన నాగోబా జాతర గిరిజన సమాజానికి ఆధ్యాత్మిక కేంద్రం మాత్రమే కాదు.. ఆత్మగౌరవానికి ప్రతీక. ఆదిలాబాద్ జిల్లా ఇంద్రవల్లి మండలంలోని కేస్తాపూర్ నాగోబా ఆలయం వద్ద జరిగే ఈ జాతరలో గోండులు, కొలాములు, నాయక్పేడ్లు, ప్రాధాన్య సహా అనేక ఆదివాసీ తెగలు తమ సంప్రదాయాలను ఆచరిస్తారు. నాగోబా దేవతను సర్వరూప దైవంగా భావిస్తూ, ప్రకృతిని తల్లి రూపంలో పూజించే గిరిజన విశ్వాసం ఈ జాతరలో స్పష్టంగా దర్శనమిస్తుంది. దేశం నలుమూలల నుంచి లక్షలాది మంది భక్తులు, గిరిజనులు, పరిశోధకులు, పర్యాటకులు ఈ జాతరకు తరలివస్తారు. ఇది ఒక జాతరగా మొదలై, కాలక్రమంలో జాతీయ స్థాయి గిరిజన సాంస్కృతిక ఉత్సవంగా ఎదిగింది. అయితే ఇంతటి ప్రాముఖ్యత ఉన్న ఈ జాతర గతంలో మౌలిక సదుపాయాల కొరతతోనే కొనసాగింది. రహదారుల లేమి, వైద్య సౌకర్యాల లోపం, తాగునీటి సమస్యలు, భద్రతా ఏర్పాట్ల అసమర్థత భక్తులకు ఇబ్బందులు కలిగించాయి. ఈ పరిస్థితిని మార్చాలన్న స్పృహనైన సంతకల్పంతో ఈసారి ముఖ్యమంత్రి రేవంత్ రెడ్డి నేతృత్వంలోని ప్రజా ప్రభుత్వం నాగోబా జాతరకు అత్యున్నత ప్రాధాన్యత ఇస్తోంది. ప్రజల విశ్వాసాన్ని పాలనా బాధ్యతగా భావిస్తూ, జాతరను రాష్ట్ర ప్రతిష్ఠకు ప్రతీకగా నిలపాలన్న దృక్పథంతో సమగ్ర కార్యాచరణను అమలు చేస్తోంది. గత అనుభవాల దృష్ట్యా ముందస్తు ప్రణాళికలను రూపొందించి, భక్తుల సౌకర్యం కేంద్రంగా ఏర్పాట్లను చేపట్టింది. భక్తుల రాకపోకలకు ఇబ్బందులు లేకుండా తాత్కాలిక రహదారుల నిర్మాణం, విస్తృత పార్కింగ్ సదుపాయాలు, బస్సు రూట్ల పునర్వ్యవస్థీకరణ, ప్రత్యేక షటిల్ సేవలను అందుబాటులోకి తీసుకొచ్చింది. వెయ్యికిపైగా బస్సులతో షటిల్ సేవలు అందిస్తూ ట్రాఫిక్ నియంత్రణకు చర్యలు చేపట్టింది. లక్షలాది మంది భక్తులు తరలివచ్చే నాగోబా జాతరలో ఆరోగ్య సేవలు అత్యంత కీలకం. అందుకే ప్రభుత్వం 24 గంటల వైద్య శిబిరాలు, మొబైల్ హాస్పిటల్స్, 108 అంబులెన్స్ సేవలను అందుబాటులోకి తెచ్చింది. 500 మెడికల్ టీంలు, 50 వైద్య శిబిరాలు ఏర్పాటు చేసి అత్యవసర పరిస్థితులను ఎదుర్కొనేలా సిద్ధమయ్యింది. తాగునీటి కోసం 1000 (వెయ్యి)కి పైగా ట్యాంకర్లు, వాటర్ పాయింట్లు ఏర్పాటు చేయడంతోపాటు పరిశుభ్రత కోసం 1,000 మంది పారిశుధ్య సిబ్బందిని నియమించింది. ప్రజాలోగాన్ని కేంద్రంగా ఈ చర్యలు పాలనలో మారుతున్న దృక్పథానికి సంతకంగా చూడాలి.

అసమాన నృత్య కళాకారిణి మృణాళిని

ప్రముఖ నృత్య కళాకారిణి, పద్మ భూషణ్ పురస్కార గ్రహీత మృణాళిని సారాభాయ్ పేరు శాస్త్రీయ నృత్య రంగంలో ఎరుగని వారు అరుదు. శాంతినికేతన్లో గురు రవీంద్రనాథ్ ఠాగూర్ దగ్గర విద్యాభ్యాసం చేసిన మృణాళిని భరత నాట్యం, మోహినీ యాట్యం, కథాకళి నాట్య రీతులలో శిక్షణ పొందారు. నాట్యకారిణిగానే కాదు, కవయిత్రిగా, రచయితగా, నృత్య దర్శకురాలిగా ఆమె ఖ్యాతి పొందారు. మృణాళినికి భరతనాట్యం వంశ ప్రాణం. నాట్యమే సర్వస్వం. నాట్యం కోసం జీవితంలో అనలు పెళ్ళి చేసుకో కూడదని ఆను కున్నారు. ఆమె కుటుంబానికి సన్నిహితులైన పరమాణు శాస్త్ర వేత్త హోమా జహాగీర్ భాభానే... మరో శాస్త్రవేత్త విక్రమ్ సారా భాయ్ ని మృణాళినికి పరిచయం చేశారు. విక్రమ్ ఆమెను కలిసిన తర్వాత ఆమె కూడా మారారు. తర్వాత... మృణాళిని విక్రమ్ పెళ్లి చేసుకున్నారు. మృణాళిని సారాభాయ్ (1918 మే 11 - 2016 జనవరి 21) భార తీయ సాంప్రదాయ నృత్య కళా కారిణి, నృత్య దర్శకురాలు, నృత్య గురువు. ఆమె “దర్పణ అకాడమి ఆఫ్ పర్ఫెషియోంగ్ ఆర్ట్స్”కు వ్యవ స్థాపకురాలు. అహ్మదాబాదులోని ఈ సంస్థలో నృత్య రీతులు, నాట కాలు, సంగీతం, తోలుబొమ్మ పాటలపై శిక్షణ ఇవ్వడం జరుగు తుంది. ఆమె 18,000 మంది శిష్యులకు భరత నాట్యం, కథాకళి లలో శిక్షణ ఇవ్వడం సామాన్యమైన విషయం కాదు. మృణాళిని కేరళ లోని మాజీ పార్లమెంట్ సభ్యులు, సామాజిక కార్యకర్త అయిన అమ్మ స్వామి నాథన్ కుమార్తె. ఆమె బాల్యం స్విడ్జర్లాండ్ లో గడిచింది. ఆమె “దాల్తోజ్” పాఠశాలలో తొలి పాఠాలుగా పశ్చిమాది నృత్య భంగిమలను నేర్చుకున్నారు...ఆమె శాంతి నికేతన్ లో రవీంద్ర

భిన్నత్వంలో ఏకత్వమే భారత్ లక్షణం

సువిశాల భారతం విభిన్న సంస్కృతులు, సాంప్రదాయాల సమ్మేళనం, భిన్నత్వంలో ఏకత్వమే భరతమాత విలక్షణత. భాషలు, యాసలు, కులమతాలు, జీవన విధానాలు, సామాజిక ఒడుదుడుకులు, సంస్కృతికి విలక్షణతలు వేరైనా ఒకే దేశంగా సగర్వంగా నిలబడిన ప్రపంచంలోనే అత్యంత పెద్ద ప్రజాసామ్యమిక దేశం నా సుందర హిందూస్థానం. బ్రిటీష్ వలస పాలన నుంచి 1947లో విముక్తమై, స్వతంత్ర భారతంగా ఊపిరి పీల్చుకున్న సమయంలో నాడు 565 రాజరిక రాష్ట్రాలు లేదా ప్రిన్సీలీ స్టేట్స్ పాటు 14 రాష్ట్రాలు, 7 ప్రోవిన్సులు, 6 కేంద్ర పాలిత ప్రాంతాలు ఉండేవి. నేటి భారత దేశం 28 రాష్ట్రాలు, 8 కేంద్రాల్లో ప్రాంతాలుగా తన మనుగడను కొనసాగిస్తున్నది. గత 79 ఏండ్లలో సమయానుకూలంగా, స్థానిక అవసరాలు, భాష ప్రాతిపదికలు, పాలన సౌలభ్యాలు, ప్రజాభిప్రాయాలను బట్టి ప్రిన్సీలీ స్టేట్స్, ప్రోవిన్సులను విలీనం చేసుకొని, మరో 14 రాష్ట్రాలు, రెండు కేంద్రపాలిత ప్రాంతాలుగా



భద్రతా ఏర్పాట్లతోనూ ప్రభుత్వం రాజీపడలేదు. 5 వేల మంది పోలీసులు, 2 వేల హోంగార్డులు, మహిళా పోలీస్ బృందాలు విధుల్లో పాల్గొంటున్నాయి. డ్రోన్ కెమెరాలు, 500 సిసిటీవి కెమెరాలతో జనసందోహ నియంత్రణ, నిఘా పర్యవేక్షణ చేపట్టారు. అప్రమత్తత చర్యలతో ఎలాంటి అవాంఛనీయ సంఘటనలు జరగకుండా ముందస్తు చర్యలు తీసుకోవడం గమనార్గం. నాగోబా జాతర గిరిజన ఆత్మగౌరవానికి ప్రతీక. అందుకే ఈ వేడుకను ప్రభుత్వం కేవలం పరిపాలనా కార్యక్రమంగా కాకుండా, సాంస్కృతిక ఉత్సవంగా చూడటం కీలకంగా భావించవచ్చు. గిరిజన కళాకారుల నృత్యాలు, వాద్యప్రదర్శనలు, సంప్రదాయ పూజా విధానాలను ప్రోత్సహిస్తూ వారి కళావారసత్వాన్ని ప్రజలకు చేరువ చేస్తున్నారు. 200కు పైగా గిరిజన స్వయం ఉపాధి సంఘాలకు స్థాట్ల ఏర్పాటు చేసి ఆర్థికంగా బలపరచడం కూడా ఒక కీలక అడుగుగా గుర్తించాలి. నాగోబా జాతరను అంతర్జాతీయ స్థాయి పర్యాటక ఆకర్షణగా తీర్చిదిద్దాలన్న దిశగా కాంగ్రెస్ ప్రభుత్వం అడుగులు వేస్తోంది. ఇందులో భాగంగా పర్యాటక శాఖ ప్రత్యేక ప్రచారం, సమాచార కేంద్రాలు, డిజిటల్ గైడ్ సేవలు ఏర్పాటు చేసి సందర్శకులకు పూర్తి సమాచారం అందిస్తోంది. ఇది గిరిజన సంస్కృతిని కేవలం ప్రదర్శనగా కాకుండా, ప్రపంచానికి మన ఖ్యాతిని పరిచయం చేసే

ప్రయత్నమని చెప్పుకోవచ్చు. నాగోబా జాతరకు ప్రభుత్వం రూ. 5 కోట్ల నిధుల కేటాయించడంతో పాటు, ఈ జాతరను పెద్ద ఎత్తున నిర్వహించేందుకు మంత్రుల ప్రత్యక్ష పర్యవేక్షణ, గిరిజన నాయకులు -ఆలయ కమిటీలతో సమన్వయం వంటి విసూత్న చర్యలకు ప్రభుత్వం అనేక రకాలు బాధ్యతలు తీసుకుంది. ఇది ప్రజాస్వామ్య పాలనకు నిదర్శనంగా చెప్పవచ్చు. ఈసారి చేపట్టిన ఏర్పాట్లు తాత్కాలిక అవసరాలకే పరిమితం కాకుండా, భవిష్యత్తులో ప్రతి ఏటా మెరుగైన జాతర నిర్వహణకు దోహదపడేలా శాశ్వత మౌలిక వసతుల అభివృద్ధి, రహదారుల విస్తరణ, పర్యాటక మౌలిక సదుపాయాల పెంపు వంటి దీర్ఘకాలిక ప్రణాళికలతో కొనసాగుతోంది. ఆదివాసీ సంప్రదాయాలను యునెస్కో స్థాయికి తీసుకెళ్లాలన్న ఆలోచన ఈ ప్రయత్నాలకు దిశానిర్దేశం చేస్తోంది. మొత్తానికి నాగోబా జాతర తెలంగాణ గిరిజన జీవన సంస్కృతికి ప్రతిరూపం. ప్రజల విశ్వాసాన్ని పాలన పునాదిగా తీసుకుని ముఖ్యమంత్రి రేవంత్ రెడ్డి నేతృత్వంలోని ప్రజా ప్రభుత్వం చేపట్టిన ఈ పకడ్బందీ ఏర్పాట్లు.. ఒక ఉత్సవ నిర్వహణకే పరిమితం కావు. అవి తెలంగాణ ప్రజల జీవన విలువలకు, ఆదివాసీల సంస్కృతికి ఇచ్చిన గౌరవం. అందుకే ఈ నాగోబా జాతర.. ఇకపై, చరిత్రలో నిలిచే ప్రజల పండుగగా వర్ధిల్లనుంది.

సంగీత నాటక అకాడమీ పురస్కారాన్ని అందుకున్నారు. మెక్సికో ప్రభుత్వం నుండి బంగారు పతకాన్ని పొందారు. సాంప్రదాయక నృత్య రంగంలో “మృణాళిని సారాభాయ్ అవార్డ్ ఫర్ క్లాసికల్ ఎక్స్లెన్స్” అవార్డును ప్రకటించింది. 2013లో కేరళ ప్రభుత్వ వార్షిక పురస్కారమైన నిషాంగంధి పురస్కారానికి ఆమె మొదటి గ్రహీత.మృణాళిని కుటుంబీకులు పేరు మోసిన వారు కావడం విశేషం. ఆమె తండ్రి డా.స్వామినాథన్ మద్రాసు హైకోర్టులో పేరు పొందిన బారిష్టరు. మద్రాసు లా కాలేజీలో ప్రిన్సిపాల్ గా పని చేశారు. ఆమె తల్లి అమ్మ స్వామినాథన్ ప్రముఖ స్వాతంత్ర్య సమర యోధురాలు. మాజీ ఎం.పీ. మృణాళిని సోదరి డా. లక్ష్మి సెహగల్, నేతాజీ సుభాష్ చంద్రబోస్ స్థాపించిన ఆజాద్ హింద్ ఫౌజ్ లోని “రాణి ఆఫ్ రూప్నా రెజిమెంట్” విభాగానికి కమాండర్ గా ఉండేది. ఆమె సోదరుడు “గోవింద స్వామి నాథన్” మద్రాసు హైకోర్టులో పేరుమోసిన న్యాయవాది. ఆయన మద్రాసు రాష్ట్ర (తమిళనాడు) కు అటార్నీ జనరల్ బాధ్యతలు కూడా నిర్వహించారు. మృణాళిని భర్త భారతీయ భౌతిక శాస్త్రవేత్త విక్రం సారాభాయ్ కాగా, భారతీయ అంతరిక్ష కార్యక్రమ పిత విక్రం సారాభాయ్ తన భార్యకు తన కెరీర్ ను పెంపొందించు కునేందుకు సంపూర్ణ స్వాతంత్ర్యం ఇచ్చారు. వారికి ఒక కుమారుడు కార్తికేయ సారాభాయ్, ఒక కుమార్తె మల్లికా సారాభాయ్ ఉన్నారు. కుమార్తె మల్లిక కూడా నృత్య కళాకారిణియే. మృణాళిని అహ్మదాబాద్ లోని ఓ ప్రైవేటు ఆసుపత్రిలో చికిత్స పొందుతూ 2016, జనవరి 21న మరణించారు.

విభజించడం లేదా విస్తరించడం జరిగింది. ఇదే క్రమంలో 21 జనవరి 1972న ఈశాన్య ప్రాంతాలైన త్రిపుర, మణిపూర్, మేఘాలయాలను రాష్ట్రాలుగా ఏర్పాటు చేయడానికి “ఈశాన్య ప్రాంతాల పునర్వ్యవస్థీకరణ చట్టం, 1971” చేయడం, 27వ రాజ్యాంగ సవరణ చేయడంతో ఈ మూడు రాష్ట్రాలు ఆవిర్భవించాయి. 1947లో మహారాజా ఆఫ్ మణిపూర్ పాలనలో ఉన్న మణిపూర్, స్వతంత్రం రాగానే భారత్ లో విలీనం కావడానికి అంగీకరించడం, 1948లో రాజ్యాంగ రాచరికంలో విలుబడి జరిగి, 1949లో భారత్ లో విలీనం అయ్యింది. 1956లో కేంద్ర పాలిత ప్రాంతంగా గుర్తించబడి, 1972లో ప్రత్యేక రాష్ట్రంగా ఏర్పాటు చేయబడింది. ఇంఫాల్ రాజధానిగా 37.56 లక్షల జనాభా కలిగిన మణిపూర్ నేడు కొండ ప్రాంత కుకీలు, అయి ప్రాంత మైథిల మధ్య విభేదాలతో ఉద్రిక్తతల నడుమ ఒకే రాష్ట్రంగా కొనసాగుతున్నది. తనకంటూ ఒక ప్రత్యేక సంస్కృతి వారసత్వ సంపదలతో మణిపూర్ నాట్యం, విలక్షణ పండుగలతో విరాజిల్లుతున్నది. 1947లో రాచరిక పాలనలో ఉన్న త్రిపుర ప్రాంతం కంచర్ ప్రభ రాణి చొరవతో 1949లో భారత్ లో విలీనం అయ్యింది. o



ఎముకలకు పుష్టినిచ్చే ఆహారాలు

చలి కాలంలో ఎముకలు, కీళ్ళు నొప్పులు తీవ్రంగా ఉంటాయి. ముఖ్యంగా అరవై ఏళ్లు పైబడిన వారిలో ఈ లక్షణాలు ఎక్కువగా కనిపిస్తాయి. అయితే ప్రస్తుత కాలంలో యువత కూడా కీళ్ల నొప్పులతో ఇబ్బంది పడుతున్నారు. దీనికి అతిపెద్ద కారణం కాల్షియం లోపం. అందుకు కారణం ప్రోటీన్ కు ఇచ్చిన ప్రాముఖ్యత కాల్షియంకు ఇవ్వకపోవడమే. నేటి జీవనశైలి కారణంగా ఉదయం ఎండలో నడిచేవారే కరువయ్యారు. దీంతో శరీరంలో విటమిన్ డి లోపం తలెత్తుతుంది. దీని కారణంగా చిన్న వయస్సులోనే ఎముకలు పెళుసుగా మారుతాయి. పాలు, పాల ఉత్పత్తులకు దూరంగా ఉండేవారికి కూరగాయల ద్వారా పుష్కలంగా కాల్షియం అందుతుంది. అవేంటో తెలుసుకుందాం. సువ్వులలో ఆరు రెట్లు ఎక్కువ కాల్షియం ఉంటుంది. కాబట్టి శీతాకాలంలో వీటిని సూపర్ ఫుడ్ గా పరిగణిస్తారు. 100 గ్రాముల సువ్వులలో దాదాపు 975 మిల్లీ గ్రాముల కాల్షియం లభిస్తుంది. సువ్వుల లడ్డులు, చట్నీలు, సలాడ్లలో కలిపి తినవచ్చు. శీతాకాలంలో క్రమం తప్పకుండా వీటిని తీసుకోవడం వల్ల ఎముకలు బలపడతాయి. అలాగే శీతాకాలంలో లభించే ఆకుకూరల్లో కాల్షియం పుష్కలంగా ఉంటుంది. పాలకూరలో కాల్షియం, విటమిన్ కె అధికంగా ఉంటాయి. ఇవి ఎముకలను బలపరుస్తాయి. వీటిని క్రమం తప్పకుండా తీసుకోవడం వల్ల కీళ్ల నొప్పులు కూడా తగ్గుతాయి. కిడ్నీ టీన్స్, చికెపీన్ లో కూడా కాల్షియం అధికంగా ఉంటుందని చాలా మందికి తెలియదు. ఒక కప్పు ఉడికించిన శనగల్లో 80 నుండి 100 మిల్లీ గ్రాముల కాల్షియం ఉంటుంది. ఇది ప్రోటీన్, ఫైబర్, ఐరన్ ను కూడా అందిస్తుంది. చల్లని చికెపీన్, కిడ్నీ టీన్స్ తో తయారు చేసిన వంటకాలు ఎముకలకు బలాన్నిస్తాయి. ఎండిన ఆంజీర్ పండ్లలో కాల్షియం చాలా ఎక్కువగా ఉంటుంది. దీని కారణంగా ఎముకలు బలంగా ఉంటాయి. రోజుకు 4 నుండి 5 ఎండిన ఆంజీర్ పండ్లను తినడం వల్ల అవి శరీరానికి కాల్షియం అవసరాన్ని సులభంగా తీరుస్తాయి. బాదం.. శరీరంలో కాల్షియం పనితీరును మెరుగుపరుస్తుంది. బాదం మెదడుతో పాటు ఎముకలకు కూడా మంచిది. 100 గ్రాముల బాదంలో సుమారు 260 మిల్లీ గ్రాముల కాల్షియం ఉంటుంది. చల్లని వాతావరణంలో రోజూ 5 నుంచి 7 బాదం పలుకులు నానబెట్టి తినడం వల్ల చాలా ప్రయోజనకరంగా ఉంటుంది. రాగుల్లో కాల్షియం పుష్కలంగా ఉంటుంది. 100 గ్రాముల రాగులు.. మూడు గ్లాసుల పాలలో ఉన్నంత శక్తిని కలిగి ఉంటాయి. ఎందుకంటే కేవలం 100 గ్రాముల రాగులతో శరీరానికి సుమారు 350 మిల్లీ గ్రాముల కాల్షియం అందుతుంది. పిల్లలు నుంచి మహిళలు, సీనియర్ సిటిజన్లు.. ఇలా అందరికీ రాగులతో ప్రయోజనాలు ఉన్నాయి.



గాఢ నిద్రలో అకస్మాత్తుగా మేల్కొంటున్నారా?

రాత్రిపూట తరచుగా మేల్కొంటుంటే, దానిని తేలికగా తీసుకోకండి. పడుకున్న తర్వాత 7 నుండి 8 గంటలు బాగా నిద్రపోవడం చాలా ముఖ్యం. అలా చేయకపోవడం మీ ఆరోగ్యానికి ప్రమాదకరం.. అయితే.. నిద్రలో అకస్మాత్తుగా లేవడం.. నిద్రలేమి.. గుండె ఆరోగ్యానికి హానికరమని వైద్య నిపుణులు పేర్కొంటున్నారు. మంచి ఆరోగ్యానికి తగినంత నిద్ర చాలా ముఖ్యం. కానీ రాత్రిపూట మీకు తరచుగా అంతరాయం కలిగిస్తుంటే, దానిని సాధారణ సమస్యగా తోసిపుచ్చకండి. నిద్రలో తరచుగా మేల్కొనడం.. అంతరాయం ఆరోగ్యానికి అస్సలు మంచిది కాదు.. నేపసల్ లైబ్రరీ ఆఫ్ మెడిసిన్ లో ప్రచురితమైన కొత్త పరిశోధన ప్రకారం.. తరచుగా అంతరాయాలు గుండె ఆరోగ్యానికి తీవ్రమైన పరిణామాలును కలిగిస్తాయి. ఈ సమస్య చాలా కాలం పాటు కొనసాగితే, అది అనేక ప్రమాదకరమైన వ్యాధుల ప్రమాదాన్ని పెంచుతుంది. పరిశోధన ప్రకారం, ప్రతి ఒక్కరూ రాత్రికి కనీసం 7 నుండి 8 గంటలు నిద్రపోవడం చాలా ముఖ్యం. నేపసల్ లైబ్రరీ ఆఫ్ మెడిసిన్ లో ప్రచురితమైన ఒక అధ్యయనం ప్రకారం, తరచుగా నిద్రకు అంతరాయాన్ని ఎదుర్కొనే వ్యక్తులు అధిక రక్తపోటుకు గురయ్యే ప్రమాదం ఉంది. నిద్రకు అంతరాయం కలిగించేవి శరీరం పూర్తిగా మరమ్మత్తు చేయకుండా నిరోధిస్తాయి.. ఇది గుండె పనితీరును ప్రభావితం చేస్తుంది. తరచుగా నిద్రకు అంతరాయం కలిగించేవి మెదడుపై కూడా ప్రభావం చూపుతాయని పరిశోధనలు సూచిస్తున్నాయి. రాత్రిపూట గాఢ నిద్రలో అనేక అవయవాలు విశ్రాంతి పొందడంతోపాటు.. రిపేర్ అవుతుంటాయి. గుండె విశ్రాంతి తీసుకుంటుంది.. రక్తపోటు సాధారణంగా ఉంటుంది. కానీ నిద్రకు పడేవడే అంతరాయం కలిగితే, గుండెపై ఒత్తిడి పెరుగుతుంది. ఇది వాపునకు కారణమవుతుంది. ఇంకా ఇది గుండెపోటు ప్రమాదాన్ని పెంచుతుంది. రోజుకు 23 అంతరాయాలను నివేదించే వ్యక్తులకు గుండె జబ్బుల ప్రమాదం 30 శాతం పెరుగుతుంది. మానసిక ఒత్తిడి స్పష్టంగా గుండెను ప్రభావితం చేస్తుంది. అందువల్ల, మీరు తరచుగా రాత్రిపూట మేల్కొలుపులు ఎదుర్కొంటుంటే మీ ఆరోగ్యాన్ని జాగ్రత్తగా చూసుకోవడం.. వైద్యుడిని సంప్రదించడం చాలా ముఖ్యం. ముఖ్యంగా కొంతమంది చాలా జాగ్రత్తగా ఉండాలి. ఇంకా తక్కువ నిద్రపోవడం వల్ల శరీరంలోని రక్త పోటు, గ్లూకోజ్ మెటబాలిజం, వాపు వంటి జీవ ప్రక్రియలకు భంగం కలుగుతుంది.



ఫ్యాట్ ని పెంచని ఫుడ్స్ కడుపు నిండా తిన్నా సన్నగానే ఉంటారు

ఆహారం తినకుండా బరువు తగ్గడం సరైంది కాదు. సగం కడుపు మృదువుకుని తినడం కూడా మంచిది కాదు. ఎందుకంటే, అలాంటి డైట్ పై ఓసరి కాకపోయినా మరోసారి విరక్తి వచ్చేసి ఆ డైట్ నే మార్చేస్తారు. మళ్ళీ మొదటికొస్తారు. అందుకే, మంచి డైట్ ని ముందుగా సెలెక్ట్ చేసుకోవాలి. ఆ డైట్ ప్రకారమే తిండీ కడుపు నిండుగా ఉంటుంది. దీంతో ఫ్యాట్ లాస్ అవుతారు. వెయిట్ లాస్ కూడా అవుతారు. కోడిగుడ్డు అందరికీ అందుబాటులో ఉండే టెస్ట్ ప్రోటీన్ సోర్స్. రోజూ వీటిని డైట్ లో యాద్ర్ చేయడం వల్ల త్వరగా కడుపు నిండుతుంది. ఇందులో ప్రోటీన్ తో పాటు ఫ్యాట్, ఇతర పోషకాలు కూడా ఉంటాయి. ఇవన్నీ కూడా ఆరోగ్యానికి ఎంతో మంచివి. ఉదాహరణకుని తింటే వెయిట్ మేనేజ్ మెంట్ లో చక్కగా హెల్త్ చేస్తాయి. ఉదయం బ్రేక్ ఫాస్ట్ కి వర్సాక్స్ ఛాయిస్. అలానే పావ్ కార్న్స్. ఇది కూడా మంచి ఫైబర్ ఫుడ్. వీటిని చాలా మంది ట్రైంపాసిక్ తింటుంటారు. కానీ, అలా కాకుండా, చక్కగా వీటిని కడుపుని నింపే ఫుడ్స్ అని చెప్పొచ్చు. చాలా టేస్టీగా ఉంటాయి. ఎక్కువ ఖర్చుతో కూడుకున్న ఫుడ్ కూడా కాదు. కాబట్టి, చక్కగా తినొచ్చు. రుచికి రుచి. బరువు కూడా తగ్గుతారు. పెసరపప్పు కూడా ఆరోగ్యానికి చాలా మంచిది. దీనిని తినడం వల్ల ఒంటికి చలువ. పైగా పప్పులో ఎన్నో పోషకాలు ఉంటాయి. ప్రోటీన్, లిపిడ్స్, కార్బోహైడ్రేట్స్, ఫైబర్, కాల్షియం, ఐరన్, సోడియంలు ఎక్కువగా ఉంటాయి. వీటిని మీరు ఎలా అయినా తీసుకోవచ్చు. అదే విధంగా మొక్కజొన్నలో కూడా ప్రోటీన్, లిపిడ్స్ ఫ్యాట్, కార్బోహైడ్రేట్స్, ఎనర్జీ, పంచదార శాతం ఎక్కువగా ఉంటాయి. వీటిని చక్కగా ఉడికించి, వేయించి ఎలా అయినా తీసుకోవచ్చు. దోసకాయ, సోరకాయల్లో కూడా నీటిశాతం ఎక్కువగా ఉంటుంది. కేలరీలు తక్కువగా, నీటిశాతం ఎక్కువగా ఉండే కూరగాయల్లో ఇవి ఒకటి. దోసకాయల్ని మసం సలాడ్స్, నేరుగానైనా తీసుకోవచ్చు. అదే విధంగా, సోరకాయని మీరు పప్పు, కూరలు, ఎలా అయినా వండుకుని తినొచ్చు. వీటి వల్ల పోషకాలు అందుతాయి. కడుపు నిండుతుంది. ఫ్యాట్ లాస్ అవుదానికి ఎక్కువగా హెల్త్ అవుతుంది. క్యాబేజీ, క్యారెట్స్ లో ఫైబర్ పుష్కలంగా ఉంటుంది. వీటిని తీసుకోవడం వల్ల త్వరగా కడుపు నిండుతుంది. క్యాబేజీలో విటమిన్ కె, సి, ఫైబర్, ఫోలేట్, బి విటమిన్స్, మినరల్స్, పొటాషియం, మాంగనీస్ లు ఉంటాయి. ఇవన్నీ కూడా మన జీర్ణశక్తి, ఇమ్యూనిటీ ని పెంచుతాయి. అంతేకాకుండా ఇందులోని యాంటీ ఆక్సిడెంట్స్ శరీర కణాలను ద్వైమేజ్ కాకుండా చేస్తాయి. ఫ్యాట్ పెరగకుండా చేస్తాయి. ఇక క్యారెట్స్ లో బీటా కెరోటిన్, మినరల్స్, ఫైబర్, యాంటీ ఆక్సిడెంట్స్ ఉంటాయి. ఇవన్నీ కంటి ఆరోగ్యాన్ని, జీర్ణ ఆరోగ్యాన్ని, గుండె ఆరోగ్యాన్ని మెరుగ్గా చేస్తాయి. వీటిలోని నీటిశాతం కడుపు నిండేలా చేస్తుంది. వీటిని హెల్త్ సైన్స్ గా మసం కన్నడర్ చేయొచ్చు. బొప్పాయి పండు కూడా ఎంతో టేస్టీగా ఉండే పండు. ఇందులో కేలరీలు తక్కువగా ఉంటాయి. పైగా నీటిశాతం ఎక్కువగా ఉండి విటమిన్స్, ఫైబర్, పొటాషియం, ఫోలేట్, యాంటీ ఆక్సిడెంట్స్, లైకోపీన్ లు ఉంటాయి. వీటిని తీసుకోవడం వల్ల ఇమ్యూనిటీ, జీర్ణ శక్తి పెరుగుతుంది. చర్మ ఆరోగ్యానికి చాలా మంచిది. శనగలు కూడా మంచి గ్రెయిన్. ఇందులో ప్రోటీన్, ఫైబర్, కాంఫ్లెక్స్ కార్బ్, విటమిన్స్, మినరల్స్ ఎక్కువగా ఉన్నాయి. వీటిని మసం తీసుకోవడం వల్ల జీర్ణవ్యవస్థ చక్కగా పనిచేయడమే కాకుండా, కండరాలకి కూడా మంచిది.

ప్రోటీన్ లోపం షుగర్ వస్తుందంట..



మనం ఆరోగ్యంగా ఉండాలంటే శరీరానికి సరైన పోషకాలు అవసరం. సమతుల్య ఆహారం తీసుకుంటేనే సరైన పోషకాలు లభిస్తాయి. శరీరంలో ఏ ఒక్క పోషకం తగ్గినా అనేక సమస్యలు వస్తాయి. అలాంటి పోషకాల్లో ఒకటి ప్రోటీన్. ఇది తీసుకోవడం వల్ల శరీరానికి ఎన్నో ప్రయోజనాలు ఉంటాయి. ప్రోటీన్ మన శరీర నిర్మాణానికి అవసరమైన పదార్థం. కండరాల్ని నిర్మించడానికి, మరమ్మత్తు చేయడానికి.. హార్మోన్లు, ఎంజైమ్ లను ఉత్పత్తి చేయడానికి, రోగనిరోధక శక్తిని బలంగా ఉంచడానికి ప్రోటీన్ చాలా అవసరం. అందుకే నిపుణులు ఎల్లప్పుడూ ప్రోటీన్ అధికంగా ఉండే ఆహారాన్ని తినాలని సిఫార్సు చేస్తారు. అయితే ప్రోటీన్ లోపం వల్ల శరీరంలో ఎన్నో సమస్యలు తలెత్తుతాయి. శరీరంలోని కొన్ని సమస్యలు ప్రోటీన్ లోపాన్ని సూచిస్తాయని వివరిస్తూ డాక్టర్ సాకేత్ గోయల్ ఇన్స్ట్రాగ్రామ్ వీడియోను పోస్ట్ చేశారు. ఇండియన్ కౌన్సిల్ ఆఫ్ మెడికల్ రీసెర్చ్ నివేదిక ప్రకారం.. భారతదేశంలోని ప్రతి వ్యక్తికి వారి ఆహారంలో 30 నుంచి 50 శాతం ప్రోటీన్ లోపం ఉంది. ఇది పరిష్కరించడం చాలా ముఖ్యం. ప్రతి వ్యక్తి శరీర బరువులో కిలోగ్రాముకు ఒక గ్రాము ప్రోటీన్ అవసరం. దీని అర్థం ఎవరైనా 70 కిలోగ్రాముల బరువు ఉంటే, వారికి రోజుకు సుమారు 70 గ్రాముల ప్రోటీన్ అవసరం. అదైట్లు, బాడీబిల్డర్లు లేదా బరువు తగ్గడానికి ప్రయత్నిస్తున్న వారికి, ఈ మొత్తం ఇంకా ఎక్కువగా ఉండవచ్చు. తగినంత ప్రోటీన్ తీసుకోకపోవడం వల్ల బలహీనత, కండరాల నష్టం, రోగనిరోధక శక్తి తగ్గుతుంది. జీమికి వెళ్లి వ్యాయామం చేసేవారికి ఎక్కువ ప్రోటీన్ అవసరం. ఇంకా, 50 ఏళ్లు పైబడిన వారు కూడా ప్రతిరోజూ శరీర బరువులో ప్రతి పౌండ్ కి 1.2 నుంచి 1.5 గ్రాముల ప్రోటీన్ తీసుకోవాలని డాక్టర్ సాకేత్ గోయల్ వివరించారు. దీని అర్థం వారికి 90-100 గ్రాముల ప్రోటీన్ అవసరం. ఈ అవసరం తీర్చడం కష్టం. ఇది శరీరంలో ప్రోటీన్ లోపానికి దారితీస్తుంది. శరీరంలో ప్రోటీన్ లేకపోవడం వల్ల కండరాల బలహీనత ఏర్పడుతుంది. ఇది సార్వోపెనియాకు దారితీస్తుంది. ఇక్కడే వయస్సు పెరిగే కొద్దీ కండర ద్రవ్యరాశి తగ్గుతుంది. నిలబడే సామర్థ్యం తగ్గుతుంది. శరీర బలం తగ్గుతుంది. గాయాల ప్రమాదాన్ని పెంచుతుంది. ప్రోటీన్ లేకపోవడం వల్ల కండరాలు మాత్రమే కాకుండా ఎముకలు కూడా బలహీనపడతాయి. గాయాల సమయంలో ఎముకలు విరిగిపోయే ప్రమాదం పెరుగుతుంది. ప్రోటీన్ లోపం వల్ల తరచుగా అనారోగ్యాలు, ఇన్ఫెక్షన్లు వస్తాయి. శరీరం యొక్క రోగనిరోధక శక్తి బలహీనపడుతుంది. అందుకే ఈ సమస్యలు వస్తాయి. శరీరం యొక్క రక్షణ విధానాలు మందగిస్తాయని డాక్టర్ చెబుతున్నారు.

అల్లం, వెల్లుల్లిని ఫ్రిజ్ లో పెడితే ఏమవుతుంది?

కూర ఏదైనా సరే.. దానికి మంచి రుచి రావాలంటే.. ఉప్పు, కారాలతో పాటుగా తాజా అల్లం, వెల్లుల్లి, మసాలా ఉండాలిందే.. ఇక్కడ తాజా అల్లం వెల్లుల్లి పాత్ర అతి ముఖ్యమైనది. కూరలకు ఇది అదిరిపోయే రుచిని ఇస్తుంది. అందుకే ప్రతి ఒక్కరి బంటింగ్ తప్పనిసరిగా అల్లం, వెల్లుల్లి పేస్ట్ ఎప్పుడూ నిల్వ ఉంటుంది. అయితే, దీన్ని నిల్వ చేసేందుకు చాలా మంది ఫ్రిజ్ లో పెడుతుంటారు. అల్లం, వెల్లుల్లి, ఉల్లిపాయలను ఫ్రిజ్ లో పెట్టొచ్చా..? లేదా అనే దానిపై జనాల్లో అనేక సందేహాలు ఉన్నాయి. ఫ్రిజ్ లో పెట్టడం వల్ల అవి విషపూరితంగా మారతాయనే పుకార్లు కూడా ఉన్నాయి. అయితే, నిపుణుల ప్రకారం, వీటిని ఫ్రిజ్ లో ఉంచడం తప్పనిసరి కాదని అంటున్నారు. రిఫ్రిజరేటర్ లేని రోజుల్లో కూడా అల్లం, వెల్లుల్లి నెలల తరబడి తాజాగా ఉండేవని చెప్పారు. అల్లం, వెల్లుల్లి, ఉల్లిపాయలలో నీటి శాతం తక్కువగా ఉంటుంది. వైద్యపరంగా, వాటిని నీరు లేని కూరగాయలు అని పిలుస్తారు. ఫ్రిజ్ లోని చలి, తేమ వాటిలోని తేమను ఆకర్షిస్తాయి. దీనివల్ల అవి త్వరగా కుళ్లిపోతాయి. తేమతో కూడిన వాతావరణంలో బాక్టీరియా, శిలీంధ్రాలు త్వరగా పెరుగుతాయి. అందుకే ఫ్రిజ్ లో నిల్వ చేసిన వస్తువులు కొన్నిసార్లు త్వరగా చెడిపోతాయి. అల్లం, వెల్లుల్లి, ఉల్లిపాయలను బుట్టలో, వెష్ట్ బాక్స్ లో లేదా బహిరంగ ప్రదేశంలో నిల్వ చేయడం మంచిదని చెబుతున్నారు.. ఇది రుచి, నాణ్యతను కాపాడుతుంది. మీరు దానిని ఫ్రిజ్ లో ఉంచితే అది విషపూరితం కాదు. కానీ మీరు దానిని తప్పుగా నిల్వ చేస్తే, అది త్వరగా చెడిపోతుంది. కాబట్టి, పొడి ప్రదేశం ఉత్తమం. పైగా ఫ్రిజ్ లోని ఇతర పదార్థాలు కూడా పాడయ్యే అవకాశం ఉంటుంది. మొత్తం మీద ఎప్పటికప్పుడు అల్లం వెల్లుల్లి పేస్ట్ ని తయారు చేసుకోవడం మంచిది. ఇలా చేస్తే వంట రుచి కూడా సూపర్ గా ఉంటుంది.





ఓ వైపు వెడ్డింగ్ రూమర్స్.. మరోవైపు 'కొత్త ప్రారంభం' అంటున్న మృణాళ్ రాకూర్

తెలుగుతోపాటు పాన్ ఇండియా స్థాయిలో సూపర్ ఫ్యాన్ బేస్ ఉన్న భామల్లో టాప్ లో ఉంటుంది మృణాళ్ రాకూర్. ఈ మరాఠీ ముద్దుగుమ్మ లైసెన్స్ లో బ్యాక్ టు బ్యాక్ సినిమాలున్నాయి. కాగా ఈ బ్యూటీ ధనుష్ తో క్లోజ్ గా కనిపిస్తుందని.. ఇద్దరూ ఫిబ్రవరి 14న పెళ్లిపీటలెక్కేందుకు రెడీ అవుతున్నారంటూ పుకార్లు వికార చేశాయి. అయితే అలాంటిదేమీ లేదని అవన్నీ వట్టి పుకార్లేనని మృణాళ్ రాకూర్ సన్నిహితవర్గాలు వెల్లడించాయి. ఇదిలా ఉంటే అందరి దృష్టిని ఈ టాపిక్ నుంచి మళ్లీస్తూ ఇన్స్టాగ్రామ్ లో ఆసక్తికర అప్డేట్ షేర్ చేసింది మృణాళ్ రాకూర్. కొత్త సంవత్సరం, కొత్త స్క్రిప్ట్, కొత్త ప్రారంభం.. అంటూ ఇన్స్టా స్టోరీలో రాసుకొచ్చింది. తాను హైదరాబాద్ లో ఉన్నానని చెబుతూ.. కొత్త తెలుగు సినిమా కోసం పనిచేస్తున్నట్టు హింట్ ఇచ్చింది. మృణాళ్ రాకూర్ ప్రస్తుతం అట్లీ-అల్లు అర్జున్ సినిమా నానా22లో నటిస్తున్న విషయం తెలిసిందే. ఈ మూవీ గురించే హింట్ ఇచ్చిందంటూ నెట్టింట చర్చ నడుస్తుంది. అయితే కొత్త ప్రాజెక్టు అనే సరికి మృణాళ్ రాకూర్ చేస్తున్న సినిమా ఇదేనా.. లేదంటూ పూర్తిగా కొత్త సినిమానా..? అంటూ డిస్కషన్ కూడా నడుస్తున్నాయి. ఈ భామ ఇంతకు ఏ సినిమా కోసం హైదరాబాద్ కు వచ్చిందనేది సస్పెన్స్ నెలకొంది. కాగా మృణాళ్ రాకూర్, సిద్ధార్థ్ చతుర్దేదితో కలిసి నటిస్తోన్న దో దివానే షేహర్ మే సినిమా ఫిబ్రవరి 20న విడుదల కానుంది. అడివిశేష్ తో చేస్తున్న డెకాయీట్ మార్చి 19న విడుదల కానుంది.



రెండోసారి తండ్రి కాబోతున్న డైరెక్టర్ అట్లీ

కోలీవుడ్ స్టార్ డైరెక్టర్ అట్లీ, ఆయన భార్య ప్రియ తాము రెండోసారి తల్లిదండ్రులు కాబోతున్నట్లు ప్రకటించారు. ఈ సందర్భంగా సోషల్ మీడియా వేదికగా ఒక పోస్ట్ పెట్టారు. మా ఇంట్లోకి మరో చిన్నారు రాకతో మా సంతోషం రెట్టింపు కాబోతోంది. అవును, మేము రెండోసారి తల్లిదండ్రులం కాబోతున్నాం! మీ దీవెనలు ఎల్లప్పుడూ మాపై ఉండాలని కోరుకుంటున్నాం. ప్రేమతోడ అట్లీ, ప్రియ, మీర్, బెక్కి, యుక్కి, చోక్కి, కాఫీ మరియు గూఫీ. అంటూ అట్లీ ఎక్స్ వేదికగా రాసుకోచ్చాడు. ప్రస్తుతం ఈ పోస్ట్ వైరల్ గా మారింది. 2014లో వివాహం చేసుకున్న ఈ జంటకు ఎనిమిదేళ్ల నిరీక్షణ తర్వాత 2023 జనవరిలో మొదటి సంతానంగా కుమారుడు మీర్ జన్మించాడు. ఇప్పుడు రెండేళ్ల విరామం తర్వాత మళ్లీ తల్లిదండ్రులం కాబోతున్నట్లు ప్రకటించారు.



ప్రేమికుల దినోత్సవం కానుకగా 'నిలవే'

సామిత్ పోలాడి హీరోగా నటిస్తూ సాయి కే వెన్నుతో కలిసి దర్శకత్వం వహించిన చిత్రం నిలవే. పీఓవీ ఆర్ట్స్ ప్రొడక్షన్స్ బ్యానర్ పై రాజ్ అల్లాడ, గిరిధర్ రావు పోలాడి, సాయి కే వెన్ను ఈ చిత్రాన్ని నిర్మిస్తున్నారు. ఇప్పటికే చిత్రీకరణ పూర్తి చేసుకున్న ఈ చిత్రం ప్రస్తుతం పోస్ట్ ప్రొడక్షన్ దశలో ఉంది. తాజాగా ఈ సినిమా రిలీజ్ డేట్ ను అనౌన్స్ చేశారు మేకర్స్. ప్రేమికుల దినోత్సవం కానుకగా ఫిబ్రవరి 13న ఈ చిత్రం ప్రేక్షకుల ముందుకు తీసుకురానున్నట్లు ప్రకటించారు. బిగ్గెస్ట్ మ్యూజికల్ లవ్ డ్రామాగా రూపొందిన ఈ చిత్రం, భావోద్వేగాలతో పాటు కొత్త ఆలోచనలతో ప్రేక్షకులను ఆకట్టుకునేలా రూపొందినట్లు చిత్ర బృందం వెల్లడించింది. ఈ చిత్రంలో సామిత్ పోలాడి, శ్రేయాసి సేన్ జంటగా నటించగా హర్ష చెముడు, సుప్రియా ఐసోలా, రూపేష్ మాధావు, జీవన్ కుమార్, గురురాజ్, సిద్ధార్థ్ గొల్లపూడి, అనాల సుశ్మిత తదితరులు ముఖ్య పాత్రల్లో నటించారు. విభిన్నమైన పాత్రలతో ప్రతి నటుడు తనదైన ముద్ర వేయనున్నారని దర్శక నిర్మాతలు తెలియజేశారు. ఈ సినిమాకు కళ్యాణ్ నాయక్ సంగీతం అందించగా, దిలీప్ కే కుమార్ సినిమాటోగ్రఫీ ఈ చిత్రానికి ప్రధాన ఆకర్షణగా నిలవనుంది.

ఈ విజయం మీకే అంకితం! 'మన శంకరవరప్రసాద్ గారు' సక్సెస్ పై మెగాస్టార్ ఎమోషనల్ నోట్

మెగాస్టార్ చిరంజీవి నటించిన లేటెస్ట్ సెన్సేషన్ "మన శంకరవరప్రసాద్ గారు" బాక్సాఫీస్ వద్ద రికార్డుల నునామీ సృష్టిస్తోంది. ఈ సందర్భంగా చిత్రం సాధించిన అపూర్వ విజయంపై మెగాస్టార్ చిరంజీవి సోషల్ మీడియా వేదికగా అభిమానులకు కృతజ్ఞతలు తెలిపాడు. మన శంకరవరప్రసాద్ గారు చిత్రానికి ప్రేక్షక దేవుళ్లు చూపిస్తున్న ఆదరణ మరియు అపూర్వమైన విజయాన్ని చూస్తుంటే నా మనసు కృతజ్ఞత భావనతో నిండిపోతోంది. నేను ఎప్పుడూ చెప్పేది నమ్మేది ఒక్కటే నా జీవితం మీ ప్రేమాభిమానాలతో ముడిపడింది. మీరు లేనిదే నేను లేను. ఈ రోజు మళ్లీ అదే నిజమని మీరు నిరూపించారు. ఈ విజయం పూర్తిగా నా ప్రియమైన తెలుగు ప్రేక్షకులది, నా ప్రాణసమానమైన అభిమానులది, నా డిస్ట్రిబ్యూటర్లది, సినిమాకు ప్రాణం పెట్టి పనిచేసిన ప్రతీ ఒక్కరిది మరియు ముఖ్యంగా దశాబ్దాలుగా నా వెంట నిలబడి ఉన్నవారందరిది. వెండితెర మీద నన్ను చూడగానే మీరు వేసే విజిల్స్, చప్పట్లే నన్ను నడిపించే నా శక్తి. రికార్డులు వస్తుంటాయి, పోతుంటాయి, కానీ మీరు నాపై కురిపించే ప్రేమ మాత్రం శాశ్వతం. ఈ బ్లాక్ బస్టర్ విజయం వెనుక ఎంతో కృషి చేసిన మా దర్శకుడు హిట్ మిషన్ అనిల్ రావిపూడికి, నిర్మాతలు సాహు & సునీతలకు, అలాగే మొత్తం టీమ్ అందరికీ, నాపై మీరందరూ చూపిన అచంచలమైన నమ్మకానికి ధన్యవాదాలు.. ఈ సందరాన్ని అలాగే కొనసాగిద్దాం. మీ అందరికీ ప్రేమతోడ లవ్ యూ ఆల్ మీ చిరంజీవి. అంటూ మెగాస్టార్ రాసుకోచ్చాడు.



ఆ సినిమాల్లో నన్ను చూసి నాకే భీ అనిపించింది : శర్వానంద్

టాలీవుడ్ యంగ్ హీరో శర్వానంద్ కి చాలా గ్యాప్ తర్వాత 'నారీ నారీ నడుమ మురారి'తో హిట్ పడింది. సంక్రాంతి కానుకగా ఈ నెల 14న విడుదలైన ఈ చిత్రం..తొలి రోజే పాజిటివ్ టాక్ సంపాదించుకుంది. పండక్కి ఎక్కువ సినిమాలు ఉండడంతో తొలి రోజు చాలా తక్కువ థియేటర్స్ లో సినిమా రిలీజ్ అయింది. అయితే తొలి రోజే హిట్ టాక్ రావడంతో థియేటర్స్ సంఖ్య రోజు రోజుకి పెరిగిపోతుంది. కలెక్షన్స్ కూడా భారీగా వస్తున్నాయి. చాలా రోజుల తర్వాత తన సినిమాకు హిట్ టాక్ రావడం ఆనందంగా ఉందంటున్నాడు శర్వానంద్. తాజాగా ఆయన మీడియాతో మాట్లాడుతూ..తన పాత చిత్రాలపై ఆసక్తికర వ్యాఖ్యలు చేశాడు. కొన్ని సినిమాలు ఇప్పుడు చూసుకుంటే.. తనకే ఆనందం కలుగుతుందని చెప్పారు. 'జాను(2019) సినిమా సమయంలో నాకు మేజర్ యాక్సిడెంట్ జరిగింది. నా చేయి కూడా పని చేయదని చెప్పారు. కానీ దేవుడి దయ, సంకల్ప బలంలో త్వరగానే రికవరీ అయ్యాను. అయితే ఆ సమయంలో నేను చాలా లావు అయిపోయాను. 'శ్రీకారం', 'ఆడవాళ్లు మీకు జోహార్లు' సినిమాల్లో చాలా లావుగా కనిపిస్తాను. కొన్నాళ్ల తర్వాత ఆ సినిమాలు చూస్తే.. 'భీ భీ..ఎలా ఉన్నా? నన్ను చూసి టికెట్స్ ఎందుకు తెగాలి?' అనిపించింది. అందుకే సినిమాల ఫెయిల్యూర్ కి నేను కూడా ఒక కారణం అని భావించా. నన్ను నేను మార్చుకోవాలనుకున్నాను. ముందుగా నా శరీరాన్ని మునుపటి మాదిరిగా మార్చాలనుకున్నా. ముందుగా వాకింగ్ ప్రారంభించాను. ఆ తర్వాత రన్నింగ్, యోగా చేస్తూ డైటింగ్ చేశా.ఇప్పుడు నా లుక్ మారింది. నారీ నారీ నడుమ మురారి చిత్రంలో స్టైలిష్ గా ఉన్నానని చెబుతున్నారు. బైకర్ లో కూడా అలానే కనిపిస్తా.ఇకపై అన్ని మంచి సినిమాలు అందించడానికే కృషి చేస్తా' అని శర్వా చెప్పుకొచ్చాడు.

